
Вясёлых Наляд і шчасьлівага Новага Году! 





Ізноў Каляды... 


У гэтыя сьвяткі сэрца кажнага хры- 
сьціяніна ўздрыгне і не аднаму сплыве 
сьляза на задуманы твар. 


Будзем успамінаць лепшыя Каляды. 
Ня важна, дзе і калі мы іх праводзілі і 
ў зым тоіцца тое «лепшае», 


Куцьця, сямейны хруг навокал на- 
крытага сенам і белым абрусом стала. 
Свой родны кут, свой абычай, пад сьне- 
жнай бельлю аддыхаючая Беларусь... 

А сяньня? 


Добра, калі ўдалося некім цудам ра- 
таваць жыцьцё біялягічную Ээгзы- 
етэнцыю. Куды лепш, калі кіданая роз- 
нымі хвалямі ўцалела сям'я, ратаваўся 
брат, сястра, сын або дачка. Каляды -- 
гэта перадусім сьвята сям'і, Таму мы і 
лічым сваіх найбліжэйшых. Халі каго 
не далічымся, цяжкім каменем кхладзед- 
ца на сэрцы сум, асабліва ў сьветлазор- 
ную каляднюю ноч, Апрача таго каж- 
нага з нас гнобяць нязбытыя лятуцень- 
ні, раськіданае гняздо, доля выгнаньня. 

І не аднаму з нас цісьнедцца ў голаў 
назойлівае пытаньне: дык ці-ж запраў- 
ды хрысьціянства апраўдвае сябе? Ці-ж 
запраўды кіруе сьветам разумны Вогляд 
Божы. а пе лмоеыпадзк нейчі ці Еолд І 
сіла дужэйшага? 


ж 


Браце! Хоць на хвілінку скажы сваім 
заботам і хлопатам, каб цябе пакінулі 
ў супакою. Тады на крыльлях дум пе- 
ранясіся ў далёкую мінуўшчыну, у той 
дзіўны край, дзе «многа раз і рознымі 
спосабамі гаварыў некалі Бог айцом 
праз прарокаў; урэшце гэтымі днямі га- 
варыў нам праз Сына, каторага паста- 
віў насьледнікам усяго, праз каторага 
і вякі стварыў» (Жыд. І, 1). 

Прыгледзься прыйсьцю на сьвет таго, 
каторы ёсьць «насьледніхам усяго, праз 
каторагх» і вякі стварыў». Беднасьць -- 
але радасьць, пагарда земскай славай і 
багацьцем -- але веліч Боская ў васобе 
кволага Дзіцятка. Пастухі прыносяць 
яму свае дары, анёлы -- свае напевы. 


Прачытайма расказ сьведкі першай 
рукі: якая прастата, скромнасьць і які 
чар б'е з кажнага слова: 


«І калі яны там былі, надыйшоў Ёй 
час радзіць. І радзіла сына свайго пер- 
шароднага, спавіла яго ў пялёнкі і пала- 
жыла ў жолабе, бо ня было ім месца ў 
гасподзе. Былі-ж у тэй ваколіцы пасту- 
хі, якія вартавалі ў ночы стаду сваю. 
І вось анёл Госпада зьявіўся пры іх і 
яснасьць Божая асьвяціла іх, чаго яны 
моцна перапалохаліся, І сказаў ім анёл: 
ня бойцеся, бо вось абвяшчаю я вам 
вяліхую радасьць, якая будзе для ўсяго 
народу: бо сяньня ў месьце Давіда на- 
радіўся вам Збаўца, каторы ёсьць Хры- 
стусам Госпадам. І вось вам знак: зной- 
дзіце дзіця, спавітае ў пялёнкі і пало- 
жанае ў жолабе. І раптам зьявілася з 
анёлам мноства духаў нябесных, якія 
славілі Бога і казалі: хвала на вышыні 
Богу, а на зямлі супакой людзям доб- 
рае волі» (Лук. 2, 6-14). 


Ня ціхавілася-б людзтва гэтай пры- 
гожай ідыльляй прыйсьця на сьвет 
Хрыста, каб тое народжанае ля Бэтле- 
ему Дзіцятка не загаварыла пазьней. А 
мова яго дзіўная, якой сьвет яшчэ ня 
чуў. 

«Багаслаўлёны ўбогія духам, іх бо 
ёсьць валадарства нябеснае. Багаслаў- 
лёны ціхія, бо яны будуць пацешаны. 
Багаслаўлёны, што прагнуць і смагнуць 
справядлівасьці, бо яны будуць насыча- 


Супакой Людзям Добрай Волі 


вы. Багаелаўлёны чынячыя згоду, бо 
яны будуць названы Божымі сынамі»... 

«Адпускаюцца табе грахі твае». «Аддай 
Богу Божае». «Багаслаўлёныя што еслу- 
хаюць слова Божае і выпаўняюць яго». 


«У гэны час казаў Езус жыдоўскім 
грамадам: хто з вас дакажа ўва мне 
грэх? Калі я вам праўду кажу, чаму вы 
мне ня верыце?» 


«Вучыцеся ад мяне, бо я ёсьць ціхі і 
пакорнага сэрца». 
«Я ёсьць дарога, праўда і жыцьцё». 


а саў ч Я 
іча 


? р: 4 с Ё 
а Ў “акі: 


Сс 





санаў 
уз 


«Неба й зямля прамінуць, 
мае не прамінуць». 

Кажнае слова Хрыста было той ма- 
ланкай, што расьсьвятляе цемры неба- 
схілу і папяраджае ўдары грому. За 
словам ішлі сьледам учынкі, Словы бы- 
лі новыя, ясныя, учынкі заўсёды доб- 
рыя. 


Прайшоў добра робячы. 


І ня мала пайшло за Хрыстом. Іхныя 
імёны праз стагодзьдзі сьвецяць быц- 
цам тыя зоркі на небе і паказваюць на 
рэчаіснасьць Хрыстовага шляху. 


Аднах далёкім ёсьць сьвет ад хры- 
сьціянства. Штогод мы сьвяткуем на- 
раджэньне Бога-Чалавека, але ў хлеў- 
чыку, у Палестыне, а не ў сваім сэрцы. 
Вось тут і драма чалавека. Овідый, а 
пасьля Апостал Павал, паўтаралі: «Ба- 
чу лепшае, прабую, а за горшым ганя- 
юся», 

Паскаль пісаў у сваіх праславутых 
«Думках»: «Якой-жа гэта марай ёсьць 
чалавек? Што-ж гэта за рэч нячуваная, 
што за вырадак, які хаос, яхое зборы- 
шча супярэчнасьцяў, яхі дзіватвор! Су- 
дзьдзя ўсяго, бяз розуму чарвяк пры- 
земны; раздаўца праўды, клёака памы- 
лак і няпэўнасьці! Хвала і адкідыш су- 
сьвету! Хто-ж можа разблытаць гэты 
клубок? Калі пачне хваліцца, паніжу 
яго; калі паніжыцца, выслаўляць яго 
буду і заўвёды буду зь ім спрачацца, 

зумелым вырадкам!» 

Шмат мудрацоў прыпісвалі рацэпты 
для гэтага чалавека-вырадка. Мы зна- 
ем мярцьвечыну й сьцюдзёнасьць філя- 
зофіі стоікаў, выгадную распуснасьць 
эпікурзяў, шляхотнае сакратаўскае 
«пазнай сябе». Яшчэ не пранікла хры- 
сьціянства ўва ўсе закамаркі жыцьця, 
куды накіроўвала яго інтэнсыўна ся- 
рэднявечча, калі павеяла разам із зда- 
ровым гуманізмам гнільлю нэопаганізму. 
Кліхала «адраджэньне» да свабоды, да 
пазнаньня чалавека. Спадзяваўся чала- 
век знайсьці «поўнага» чалавека ў грэц- 
кай і рымскай старадаўнасьцях. Заха- 
піўся красой міталягічных баяў, зыч- 
насьцю і гармоніяй клясычнай паэзіі, 
стылёвым выглядам калёнаў, багоў і 
багінь. 


У ап'янелым вадавароце адраджэньня 
шугнуў людзкі розум за межы рэаль- 


насьці і сваёй абмежазнасьці. Ад рэнэ- 
сансу да эпохі рацыяналізму заставаўся 
толькі адзін крок. Ды ўрэшце прыйшла 
разам з брыклівым барокам зпоха гер- 
дага рацыяналізму. Розум -- зьнічка 
ўсёдасканалага Бога -- стаўся богам. 
Які «бог» такі й лад. У імя шляхотных 
клічаў, у імя ІіБегіё, ёра!ійе, Ётаіегпііе гі- 
лётына адсякаючы галовы раўняла кля- 
сы, а распусьніцы выносіліся на аўтар. 

навонкі 


Не затрымалася людзкасьць 
дзе шуханьня новых праўдаў 


і яго навукі. Жадала перажыць 
яшчэ адзін экспэрымэнт: бязбожны ма- 
тэрыялізм. Нямецкі рацыяналістычны і 
агноетычны ідэялізм Мархс, Энгельс, 
Ленін запраглі ў ваглоблі новага кры- 
вавага эхспэрымэнту. Распачалася 
стрыжка ўсіх слаёў грамадзтва да 
ўзроўна пралетара-камуністага, будова на 


Хрыста 

Хрыста! 

Усіх Беларусаў-каталікоў вітаем зь вялікім сьвятая Нараджэньня 


адзін капыл на ўсім сьвеце халхозаў, 
нішчэньне «старых забабонаў і прадра- 
судкаў» духовых надбудоў... 

І ўжо другое пакаленьне перажывае 
на собскіх хрыбтах гэты экспэрымэнт, 
які ў сваім гезграфічным і цярпенным 
аб'ёме ўсьцяж узрастае, 

Дзе-ж жаролы недаразуменьняў? 

Ці-ж ласкавы ўплыў Хрыста, хато- 
рага прызнаюць сяньня больш 500 міль- 
ёнаў людзей, што носяць яго імя, пе- 
растаў дзеіць? 

Куды-б ня кінулі вокам, каго-бё мы 
не запыталі, іншага адказу ня зной- 
дзем, ях толькі той, што карэньне ўся- 
лякае бяды і закалотаў у нас самых, у 
нашай надпсаванай грэхам прыродзе. 
Пажаданьне вачэй: няўмераны гон за 
багацьцямі; пажаданьне цела; шукань- 
не ўсюды й заўсёды роскашаў; пыха 
жыцьця -- вось крыніца грэху. Грэх -- 
гэта нарушэньне парадку, асабліва ў 
сьвеце духовым. Грэх перашкаджае 
пазнаць праўду, а калі навет і пазнаем 
праўду, вельмі часта не дастае нам сі- 
лаў жыць паводле яе. 


Хрыстос прыйшоў, каб зьнішчыць 
валадарства грэху, Найвялікіцая траге- 
пыя людзка”гьц ў тым, зэ на было 
яшчэ такога шчасьлівага пэрыяду, каб. 
большасьць людзей на сьвеце знала 
Хрыста і выконвала яго наказы. 


Хрысьціянства не апраўдала сябе ня 
дзеля таго, што ня мае поўнавартаснай 
рэцэпты на цярпеньні чалавека, але 
толькі таму, што сьвет ня жыў хрысьці- 
янствам. 

Калі на пачатку У стаг. сьв. Аўгустын 
змагаўся з паганізмам і калі ставіўся 
захід непатрэбшчыны хрысьціянства як 
рэлігіі для дзяржаўнага ладу, тады Вву- 
чоны і сьвяты Біскуп Гіппоны адказаў: 

«Няхай-жа тыя, якія цьвердзяць, што 
Хрыстова навука ідзе насуперак дзяр- 
жаве, дазволяць утварыць армію зло- 
жаную з такіх жаўнераў, якіх хоча ба- 
чыць навука Хрыста. Нахай-жа дазво- 
ляць даць нам такіх грамадзян, такіх 
мужоў і такіх загадчыкаў і слуг, такіх 
каралёў, тахіх 


судзьдзяў, о, скажу 
больш, такіх выплатнікаў, такіх зьбі- 
раючых плату -- якімі іх хрысьціян- 


ская навука і рэлігія быць навучылі. 
Тады няхай асьмеляюцца сказаць, што 
яна не пагаджаецца з дабрабытам дзяр- 
жавы. Мала гэтага, але будуць змуша- 
ныя прызнаць, што калі-б навука Хры- 
ста была слуханай і ўводжанай у жыць- 
цё, была-б яна збаўленьнем дзяржавы». 
(ета да Марцэльліна, 412 г. Мігнэ, 
П. Л. т. 33, каль. 532). 


Шчыра праводжаная ў жыцьці наву- 
ка Хрыста родзіць супакой, які ёсьць 
вынікам ладу ў галінах прыроднай і 
вадпрыроднай. 


Аб гэтакім супакою сьпявалі анёлы Ў 
каляднюю ноч, калі радзіўся Збаўца 
сьвету. «Хвала на вышыні Богу, а на 
зямлі супакой людзям добрае волі», 


а. Ч. Сіповіч 


раба 
» 


Усіх суродзічаў - Беларусаў віншуем з Новым 1959 Годам і жадаем, Ў 


я каб ён прынёс як найвялікшыя посьпехі ў нашым нацыянальна-вызволь- Ў 


ным змагакьні за Вольную й Незалежную Беларусь! 


Рэдакцыя «Бацькаўшчыны» 


А ЧЕ А, а РАДА, » ага 





БАЦЬКАЎШЧЫНА 

У першай палове сьнежаня (9--14) сё- 
лета ў сталіцы новаабвешчанай афры- 
канскай рэспублікі Ганы -- Акра ад- 
былася панафрыканская канфэрэнцыя 
пародаў Афрыкі. Тэмай гэтай канфэ- 
рэнцыі было вызваленьне Афрыкі ад 
каляніяльнага прытнёту й утварэньне 
Фэдэрацыі народаў Афрыкі (гл. арты- 
кул «У пошуках іцляхоў да лепшае бу- 
дучыні). 

Мы тут ня будзем ацэньваць гэтага 
вызвольнага руху афрыканскіх наро- 
даў, бо ён ужо ацзнены як натуральным 
правам чалавека, так і Хартыяй Воль- 
насьцяў Арганізацыі Задзіночаных На- 
цыяў. Аднак, навязваючы да гэтага во- 
левыяўленьня «прымітыўных» народаў, 
хацелася-б затрымацца на неаспрэчнай 
савецкай дывэрсіі ў Афрыцы, а такса- 
ма на дачыненьнях заходняга сьвету да 
савецка-расейскага «цывілізаванага» ім- 
пэрыялізму. Ня будзе нас цікавіць так- 
сама пытаньне, колькі савецкіх агентаў 
цяпер у Афрыцы, што займаюцца сва- 
ёй практычнай дзейнасьцяй. Дастатко- 
ва тут будзе закрануць сам факт існа- 
ваньня гэтай савецкай агентуры, які мы 
й паспрабуем насьвятліць праз насьвят- 
леньне гэтак званай прасьветніцка- 
культурнай савецкай місіі паміж наро- 
дамі Афрыкі й Азіі. 

Агульнаведамыя вытычныя ХХ зьез- 
ду КПСС запачаткавалі ўзмоцненую 
«культурную» савецкую экспансію ў 
Азіі й Афрыцы. Яны прывялі да склі- 
каньня летам у 1957 годзе Ўсесаюзнай 
канфэрэнцыі савецкіх усходазнаўцаў, 
пасьлей -- да скліканьня восеньню бя- 
гучага году гэтак званай Міжнароднай 
канфэрэнцыі пісьменьнікаў усходніх 
народаў, а галоўна -- да частых высы- 
лак у краіны ўсходніх народаў савецкіх 
агентаў, пераапранутых у апранаху да- 
сьледнікаў-гісторыкаў ці іншых куль- 
тур-трэгераў. 

Мэты й вынікі першых дзьвёх канфэ- 
рэнцыяў, скліканых у Ташкеньце, 
больш-менш ведамыя. Яны ня вельмі 
што й маскаваліся, прыймаючы паста- 
новы пра ўсемагчымую савецкую дапа- 
могу народам Азіі й Афрыкі ў іхнім 
культурным адраджэньні й нацыяналь- 
ным вызваленьні. Пасыланьне-ж у кра- 
іны ўсходніх народаў савецкіх ласьлед- 
нікаў і культур-трэгераў зьявілася як- 
бы выконваньнем гэтых забавязаньняў 
ў практыцы, канкрэтнай акцыяй. Успом- 
нім тут првісутнасьць савецкай дэлега- 
цыі начале з акадэмікам-сакратаром 
Аддзелу грамадзкіх навук Акадэміі на- 
вук СССР Е. Жукавам на Каірскай кан- 
фэрзнцыі салідарнасьці краінаў Азіі й 
Афрыкі а таксама прысутнасьць гэ- 
тай-жа дэлегацыі начале з А. Шамсуч- 
дзінавам на Міжнародным калёквіюм па 
ісляму, што праходзіў у Пакістане ў 
канцы сьнежаня 1957 -- напачатку сту- 
дзеня 1958 году. 

Дзейнасьць савецкай дэлегацыі на гэ- 
тым калёквіюм спрычынілася да таго, 
што навет некаторыя заходнія навукоў- 
цы змушаныя былі адклікаць свае да- 
клады, бо насілі «антыкамуністычны» 
характар. Затое савецкая дэлегацыя 
Здолела захапіць дэлегацыі мусульман- 
скіх народаў сваім выхваляньнем ролі 


Да пытаньня каляніялізму й двух паглядаў на каляніялізМ 


мусульманскіх народаў у гісторыі куль- 
туры людзтва, падтрыманьнем іхніх 
імкненьняў да незалежнага жыцьця, у 
змаганьні з «заходнім імпэрыялізмам» 
ды прапагандай пра культурны й дзяр- 
жаўны росквіт савецкіх мусульманскіх 
народаў. Больш таго, выкарыстаўшы 
гэтую нагоду пабыту ў Пакістане, са- 
вецкая дэлегацыя зумела прачытаць 
некалькі публічных лекцыяў з жыцьця 
народаў савецкага Ўсходу, як, прыкла- 
дам, «Разьвіцьцё народнай асьветы, на- 
вукі й культуры ў рэспубліках Сярэд- 
няй Азіі», пабываць на некалькіх пры- 
няцьцях у культурных і дзяржаўных 
дзеячоў Пакістану ды перадаць «пада- 
рунак ад Інстытуту ўсходазнаўства 
Акадзміі навук СССР, Акадэміі навук 
Узбецкай ССР і ад мусульманаў Сярэд- 
няй Азіі й Казахстану» Пенджабскаму 
Ўнівэрсытэту. Тут навет былі выпушча- 
ныя на сцэну мусульманскія савецкія 
рэлігійныя дзейнікі, як, прыкладам, за- 
ступнік старшыні Духоўнага Кіраўніц- 
тва мусульман Сярэдняй Азіі й Казах- 
стану Ісмаіл Махдум Саттыеў, які вы- 
ступаў на калёквіюм з дакладам «Уклад 
савецкіх мусульманаў у справу заха- 
ваньня міру». Адным словам, мэта ан- 
раўдвае сяродкі. 


Падобная акцыя савецкіх агентаў вы- 
явілася таксама падчас працы Міжна- 
роднага кангрэсу сацыялёгаў, што пра- 
ходзіла ў Бэйруце ад 23 да 29 верасьня 
1957 году. Тут таксама савецкая дэле- 
гацыя недапусьціла ў аўдыторыю да- 
клад францускага сацыялёга К. Папа- 
дзімітрыю на тэму «Культ асобы». Затое 
яна выслухала «Ззьмястоўны даклад» 
савецкага дэлегата В. Берасьнева «Да 
пытаньня аб узаемадзеяньнях культу- 
раў (на прыкладзе СССР)у«, які як-бы 
«раскрыў вялікія зрухі ў галіне куль- 
турнага жыцьця народаў СССР ды па- 
казаў мірны характар узаемадзеяньня 
культураў савецкіх народаў». Пасьля 
кангрэсу савецкая дэлегацыя зноў наве- 
дала «шматлікія дзяржаўныя дзейнікі» 
Лібану, у тым ліку прэм'ер-міністра Са- 
мі-Сальха, ды сустрэлася з «прагрэсыў- 
нымі» лібанскімі дзеячамі й «змагарамі 
за мір», як, прыкладам, з архітэктарам 
Антуанам Табетам. 

Найбольш характэрным у гэтым сэнь- 
се было аднак наведаньне савецкім гіс- 
торыкам І. Пацехінам афрыканскай рэ- 
спублікі Гана. Ён быў накіраваны ў гэ- 
тую рэспубліку, каб «сабраць матар'ялы 
для кнігі зь гісторыі змаганьня народаў 
Залатога Берагу за сваю незалеж- 
насьці». Аднак. як прызнае й сам І. Па- 
цехін, ён выкарыстаў гэтую паездку 
«для распаўсюджаньня праўды аб Са- 
вецкім Саюзе». Пайменна, ён, замест 
зьбіраньня матар'ялаў, заняўся тут чы- 
таньнем публічных лекцыяў і высту- 
пацьнем у радыё (у радыё выступіў аж- 
но сем разоў). Гэтак у Акры ім была 
прачытаная публічная лекцыя на тэму 
«Здабыткі Савецкага Саюзу за 40 гадоў 
рэвалюцыі», на якой прысутнічала ка- 
ля 2500 слухачоў. На ўнівэрсытэце рэ- 

спублікі былі прачытаныя ім чатыры 
лекцыі: «Гістарычны матар'ялізм пра 
сацыяльна-эканамічныя фармацыі», 
«Некаторыя мэтадалягічныя меркавань- 
ні ў распрацоўцы праблемаў фармавань- 
ня нацыяў у Афрыцы на паўдні Саха- 
ры», «Паходжаньне й разьвіцьцё нацы- 
янальнага капіталу на Залатым Беразе» 
й «Вывучэньне Афрыкі ў Савецкім Са- 
юзе». 

Вось-жа, пасьля павароту савецкай 
дэлегацыі з Каірскай канфэрэнцыі й І. 
Пацехіна з паездкі ў Гану, 13 лютага сё- 
лета ў Інстытуце ўсходазнаўства Акадэ- 
міі навук СССР была скліканая другая 
каардынацыйная нарада афрыканістых 
Акадэміі навук СССР, якая, падсума- 
ваўшы вынікі сваіх місіяў, вырашыла 
пераапрацаваць падручнікі Зь гісторыі, 
уключаючы ў іх і гісторыю афрыкан- 
скіх народаў; прыступіць з дапамогай 
да выданьня гісторыка-геаграфічных 
снцыкляпэдыяў краінаў Азіі й Афрыкі, 
рыданьне якіх было абгаворана на Ка- 
ірскай канфэрэнцыі салідарнасьці кра- 
інаў Азіі й Афрыкі; пашырыць выву- 
чэньне гісторыі й моваў афрыканскіх 
народаў у СССР (у Ленінградзкім уні- 
вэрсытэце ўжо ўведзена вывучаньне су- 
ахілі, хауса й амхарскай афрыканскіх 
моваў); арганізаваць усесаюзнае аб'ед- 
наньне савецкіх афрыканістых з адным 
цэнтрам афрыканістыкі ды часьцей на- 
кіроўваць у Афрыку комплексныя зкс- 
пэдыцыі для вывучаньня гісторыі й 
культуры афрыканскіх народаў, Агуль- 
ным дэвізам усёй гэтай акцыі было: да- 
памога народам Афрыхі ў іхным зма- 
гакьні судрэць каляніялізму. 

Як бачым, Савецкі Саюз дзеіць, дзе- 
іць з вызначанай мэтанакіраванасьцяй, 
не палохаючыся лёзунгаў «самавызна- 
чэньня афрыканскіх народаў» не пало- 
Хаючыся назваць рэчы сваім імём і аб- 
вінаваціць заходні сьвет у каляніяльнай 
экспляатацыі гэтых афрыканскіх наро- 
даў. Яякую-ж супрацьакцыю вядуць за- 
ходнія дзяржавы” 

Перад намі на ўсю веліч стаіць агром- 
ная й найбольш антынародная Савецкая 
імпэрыя, якая называецца фэдэратыў- 
най дзяржавай апрычонага тыпу, якая 
быццам зумела спалучыць у сабе ўсеба- 
ковыя нацыянальныя й людзкія інтарэ- 
сы народаў. Так якраз разглядаецца Са- 
рецкі Саюз заходнім сьветам. Да яго не 
даходзяць тыя клічы зьняволеных на- 
цыянальна й духова народаў гэтага ка- 
ляніяльнага сьвету, тыя народазабойст- 
вы, якія рэгулярна практыкуюцца там 
з пачатку ўзьнікненьня Расейскае імпз- 
рыі й расейскага шавіністычнага імпэ- 
рыялізму. Як не трагічна, але й на фоне 
гэтых азіяцкіх і афрыканскіх падзеяў, 
на празрыстым фоне разьвіцьця савец- 
кай зкспансіі ў Азіі й Афрыцы, на фоне 
змаганьня за незалежнасьць падсавец- 


кіх народаў --- гэты заходні сьвет пры- 
хільны больш верыць, як наагул ён ве- 
рыць наіўна ўсім савецкім прапановам 
уладжаньня «мірных дачыненьняў», да- 
ведзенай да скрайнасьці савецкай пра- 


паганьдзе аб «усенародным задавалень- 
ні й нацыянальным шчасьці» падсавец- 
кіх народаў ды прыхільны больш салі- 
дарызавацца з шавіністычнымі асьвэт- 
чаньнямі расейскае эміграцыі, што та- 
рочачы савецкай прапаганьдзе, распаў- 
сюджвае тут весткі пра «расейскую су- 
польнасьць» Гэтых-жа падсавецкіх на- 
родаў. Ён не заўважае пры гэтым, як ён 
мыляецца, сьведама ці нясьведама веру- 
чы ў падобную савецкую й эміграцый- 
на-расейскуую прапаганду, і, спрычы- 
няючыся ў запраўднасьці да падтры- 
маньня савецка-расейскага каляніяліз- 
му, траціць найбольш гфэктоўныя фор- 
мы змаганьня зь ім. 

Ведама, цяжка спадзявацца на канфэ- 
рэнцыю падсавецкіх народаў, падобную 
гэтай канфэрзнцыі афрыканскіх наро- 
даў. Масква, трзба быць упэўненым, па- 
стараецца, як яна наагул стараецца, за- 
пабегчы выяўленьню гэтых «буржуаз- 
на-нацыяналістычных» імкненьняў на- 
родаў. Гэта аднак ня значыць, што ў Са- 
вецкім Саюзе пануе гармонія нацыя- 
нальнай справядлівасьці, інтарэсаў і за- 
цікаўленьняў. Маадварот, гэтая адсут- 
насьць нацыянальнага жыцьця сьвет- 
чыць аб нацыянальным прыгнёце, аб 
разгуле антынароднай каляніяльнай па- 
літыкі Крамля. ІЦто іншае, калі ня гэ- 
та можа азначаць гэтак званае савецкае 
змаганьне з найменшымі праявамі «бур- 
жуазнага нацыяналізму»? 

Такім чынам, народы Афрыкі знахо- 
дзяцца ў куды лепшых умовах, чымся 
народы Савецкага Саюзу. Вось-жа ўсё 


Упадак 


Усе нутранапалітычныя падзеі ў Са- 
вецкім Саюзе, інсьпіраваныя кіраўніц- 
твам ЦЕ КПСС, праходзяць у пляне пад- 
рыхтоўкі да ХХІ нечарговага зьезду 
КПСС. Яны заключаюцца ня толькі ў 
правядзеньні розных масавых кампані- 
яў, але і ў паасобных зьявішчах, што 
адбываюцца «на вярхох». 

Адным з такіх зьявішчаў, што за- 
слугоўваюць увагі, зьяўляецца зваль- 
неньне генэрала арміі, сябры ЦК КПСС 
Серава ад абавязкаў старшыні Камітэту 
дзяржаўнай бясьпекі пры Савеце мі- 
ністраў СССР. 


Сераў пачаў сваю кар'еру ў сярэдзіне 
30-ых гадоў у пэрсанальным сакратар'- 
яце Сталіна, пад кіраўніцтвам Мален- 
кова. Будучы ў яго асабліва даверанай 
асобай. Сераў у 1940 годзе распрацаваў 
плян дэпартацыі жыхарства Латвіі, Ле- 
тувы, Эстоніі, Заходняй Беларусі й За- 
ходняй Украіны ды асабіста кіраваў 
ажыцьцяўленьнем гэтага пляну, маючы 
ўжо ступень камісара дзяржаўнай бя- 
сьпекі трэйцяга рангу. 





За пасьпяховае правядзеньне дэпар- 
тацыі жыхарства з Заходняй Беларусі 
і Ўкраіны, ён ў 1940 годзе атрымаў ор- 
дэн Леніна й быў назначаны кіраўні- 


гэта трэба было -б улічыць заходнім па- 
літыкам, дзяржаўным дзейпікам і гу- 
маністым, каб пасьля, не хаваючы гало- 
вы ў пясок, зфэктоўна супрацьпаста- 
віцца савецкай экспансіі. 

ЛЯкое-ж тут можа быць супрацьдзе- 
яньне Захаду? Ведама, ня трэба выма- 
гаць ад яго высылкі ў Савецкі Саюз ад- 
паведных дэлегацыяў і агентаў для 
праводжаньня там антысавецкай і ан- 
тырасейскай прапаганды й дзейнасьці. 
Гадсавецкія паняволеныя народы гэта- 
га не патрабуюць. Тое, што яны патра- 
буюць -- гэта станоўкай маральнай, і ў 
наважальным моманьце, матар'яльнай 
падтрымкі. Ад Захаду яны найбольш 
патрабуюць вырабленьня здаровага па- 
гляду на Савецкі Саюз і выхаваньня ў 
такім-жа паглядзе заходняга грамадз- 
тва. вельмі проста можна зра- 
біць праз прэсу, радыё й чытаньне, пры- 
кладам, публічных лекцыяў аб Савец- 
кім Саюзе, як аб звычайнай імпэрыі, а. 
не «выідэлізаванай» дзяржаўнай адзін- 
цы. Патрэбна таксама было-б прыпы- 
ніць хоць крыху загульваньне з «выб- 
ранай» расейскай эміграцыяй і наагул з 
«выбраным» расейскім народам, удзяля- 
ючы больш увагі іншым эміграцыям 
падсавецкіх народаў і гэтым народам У 
цэласьці. Гэтакі падыход да пытаньня, 
ведама, ня быў-бы ськіраваны абавяз- 
кова супраць расейскага народу як та- 
кога, але ён толькі паставіў-бы рэчы на 
сваім месцы ці, як гаворыцца звычайна, 
кропку над і. У іншым выпадку пад 
апякунскае крыло Масквы трапяць ня 
толькі народы Азіі й Афрыкі, але й сам, 
назваць-бы, «прарасейскі» Захад. 


А тата 
гі. ізіа 


Н. з. 








Серава 


ком дзяржаўнай бясьпекі Ўкраіны. Да- 
лейшая ягоная кар'ера была зьвязана 
з Бэрыяй, заступнікам якога ён быў У 
часе другое сусьветнае вайны. Пры дэ- 
партацыі Чэчэнцаў, Інгушоў, Калмы- 
каў і Крымскіх Татараў, ён давёў сваю 
адданасьць Сталіну жорсткай і бязьлі- 
таснай расправай з гэтымі народамі. 
Сьляды ягонае дзейнасьці засталіся ў 
шматлікіх краінах усходняе Эўропы 
ды асабліва ўва Ўсходняй Нямеччыне, 
але ён быў заступнікам Абакумава, які 
кіраваў СМЕРІЦ-ам у часе вайны й па- 
сьля яе. Справай ягоных рук была дэ- 
партацыя ў СССР нямецкіх спэцыялі- 
стых атамнае зброі, «атамных вучоных» 
і іншых спэцыялістых. 

ііс абм-якія зрольпасьці да кры: 
застрараў і, відаць, Слізкас дачынецьне 
5. Маленковам, далі яму магчымасць» 
ухіліцца ад лёсу ягоных беспасярэй іх 
к'раўнікаў і калегаў Абаку::ава, 
Круглова, Рум.на, Бэрыі ды запіць У 
1954 годзе становішча старшыні Камі- 
сту дзяржаўнае бясьпекі. 

Толькі цяпер, напярэдадні ХХІ печар- 
гэгага зьезду, яго звольнілі зь ягонае 
пасады. Гэтае звальненьне, відаць, мае 
Сестасярэднюю сувязь з падрыхтоўкай 


рілХ 








(Заканчэньне на 3-цяй бачыйеў 











ЮРКА ВІЦЬБІЧ 


Сорак год таму 
паўсталі Вяліжане 


(Лістапад 1918- 1958) 


«У Вяліжы дожд ідзе, 
А ў Віцебску сьлізка -- 
Хавайцеся бальшавікі, 
Бо Нілёнак блізка». 
З партызанскае песьні. 


Вяліскае паўстаньне зьяўляецца першым па часу, най- 
вялікшым па колькасьці змагароў і разам з т'“'м пайбольш 
стыхійным антыбальшавіцкім паўстаньнем на Беларусі. За- 
праўды, калі Слуцкае паўстаньне, або дакладней -- Слуцкі 
Фронт БНР у сьнежані 1920 г. меў палітычны (Рада Случчы- 
ны) і вайсковы (Камандзер Слуцкае Дывізіі) цэнтр, калі Го- 
мельскім паўстаньнем, ці Стрэкапытаўшчынай у сакавіку 
1919 г. кіравалі партыя эсэраў і падпалкоўнік Стрэкапытаў, 
калі чатырохдзённую «Койданаўскую Незалежную Рэспублі- 
ку» у ліпені 1920 г. ачольваў Паўлюк Калечыц, дык навет бы- 
лым вяліскім паўстанцам цяжка адказаць на пытаньне, хто 
ўласьне імі кіраваў. Яны ўспамянуць баявыя ўчынкі, у якіх 
удзельнічалі, прыгадаюць імёны паўстанцаў свае групы й га- 
лоўнага ў ёй, але ім невядома, ці каардынаваў хто дзеяньні 
гэтых групаў. Вядома толькі, што ў паўстаньні спачатку 
ўдзельнічала блізу 50 тысячаў сялянаў, мяшчанаў і інтэліген- 
таў, як і тое, што яно, адзначанае на савецкіх картах грама- 
дзянскае вайны, цалкам ахапіла Вяліскі павет Віцебскае гу- 
бэрні. 

Вяліскае паўстаньне ўскалынула вялікі абшар, празь ЯКІ 
прабягае Дзьвіна, да якой далучаюцца Мяжа і Ўсьвяча. Тут 
таксама пачынаецца ціхая Ловаць, накіроўваючыся на поў- 
нач да возера Ільмень. Гэтыя рэкі складалі адну з колішніх 
эўрапэйскіх артэрыяў -- «Пуць з Варагаў у Грэкі». Дзьвіна, 
пра якую наш зацяты вораг Іван Люты сказаў, што ў яе: «дно 
залатое, а берагі сярэбраныя», тут вужэйшая, чым пад ста- 
радаўняй сталіцай Крывіччыны Полацкам, але ня меніч шшпар- 


каплыўная ды парогавая. У Вяліскім павеце, паблізу ад Усь- 
вячы й Ловаці, ляжыць мястэчка ЎСьвят -- даўні, на 46 год 
старэйшы ад сталіцы Беларусі Менску, горад «Всвяч», які 
ўпяршыню прыгадваецца ў гісторыі яшчэ ў сувязі з унукам 
Рагнеды -- полацкім князем Брачыславам. На Дзьвіне, каля 
сяла Вярхоўя, знаходзяцца Вітава Гара ды Вітавы Мост, што 
невыпадкова, бо ў слынным летапісу Быхаўца 14 стагодзьдзя 
чытаем: «Пойдзе князь вялікі Вітальд, сабраўся пад гарады 
Пскоўскія -- Вяліж, Красны горад». І на гэтым паўзьмежным 
абшары не паддаюцца ўліку ўсе курганы, гарадзішчы й зам- 
чышчы. Паміж імі заслугоўвае прыпаміну вайсковае ўмаца- 
ваньне насупраць утоку Мяжы ў Дзьвіну, якое заклаў у кан- 
цы 16 стаг. Віцебскі ваявода Станіслаў Пац. Тут, спад паро- 
слага вялізнымі дубамі валу, б'е цудоўная крыніца, пра якую 
ў народзе кажуць, што яна «цячэ порахам». 

Першымі больш падрабязна прыгадалі Вяліж ратмістар 
Віцебскага замку Аляксандар Гваніні ў сваім вядовым гАпі- 
саньні Вялікага Княства Літоўскага» і Райнгольд Гайдэн- 
штайн -- навуковы сакратар караля Сьцяпана Баторага. 
Разам з тым на званьніцы Вяліскае Мікалаеўскае царквы ві- 
сеў пазелянелы ад часу звон. На ягоным версе меўся на тага- 
часнай расейскай мове вялікімі літарамі напіс: 

«Алексій Михайлович всеа Великія и Малыя и Белыя Ру- 
сій Царь, Государь и Самодержец». 

-- а ўнізе дробнымі літарамі на тагачаснай беларускай мове 
адзначалася: 

«а майстра зрабив Дёмка». 

Дарэчы вяліжане называлі яго не «Царский», або «Алексеев- 
ский колокол», а Дзёмкін звон. Пэўне-ж гэта таму, што ад ка- 
ралёў Рэчы Паспалітае яны дасталі разам з прывілеямі над- 
звычай паказальны гэрб -- залаты крыж і голы меч. І, навет, 
трапіўшы ў Расейскую імпэрыю, Вяліж з 1781 г. аж да Ка- 
стрычніцкае рэвалюцыі меў у сваім гэрбе Пагоню. 

Напярэдадні рэвалюцыі аддалены ад бліжэйшае чыгунькі 
на 80 кілямэтраў Вяліж налічваў усё-ж 17 тыс. жыхароў. У ім 
было 11 цэркваў, 7 капліцаў, касьцёл, мужчынская дзяржаў- 
ная й жаночая прыватная васьміклясныя гімназіі, гарадзкое 
чатырохкляснае вучылішча, жыдоўскія -- жаночая прагімна- 
зія й мужчынскае чатырохкляснае вучылішча, ладне пачат- 
ковых шхолаў, 4 бібліятэкі, кінатэатар, два вялікія стогадо- 
выя паркі зь летнім тэатрам і павільёнаэм для аркестры. Над 
каменным і двохпавярховым цэнтрам, з брукаванымі вуліцамі 
й тамсям асфальтавымі тратуарамі, панавала вежа стара- 


даўняе ратушы. І ўсё гэта, дзякуючы Дзьвіне, на якой з 1892 г. 
тут існуе вялікая параплаўная прыстань. А перад тым у Вя- 
ліжы здавен-даўна будаваліся на ягоных узьбярэжных вялі- 
кія судны -- барліны, стругі, паўстругі, шкуны, пакуль не 
зьмянілі іх драбнейшыя лайбы. Барліна, як і струг падымалі 
да 50 тыс. пудоў збожжа, ільнянага семя, пянькі, мёду, воску, 
залы, паташу, скуры, шчаціны, хутраў і г. д., што сплаўляліся 
Дзьвіной у Рыгу, а зь яе за мяжу. 

Нельга амінуць тое, што ў кагадзе прыгаданым вяліскім 
гэрбе над Пагоняй з крыжам Ярылы панаваў двохгаловы 
арол Расейскае імпэрыі. Праўда, пададзены напалову, ён ня 
трымаў тут у кіпцюрох бэрла й дзяржаву, але за тое паміж 
галовамі з разьзяўленымі дзюбамі мелася царская карона. 'Гаму 
паказальча, што ў Вяліжы на ягонай Рынкавай плошчы ста- 
яў бронзавы помнік Аляксандру Першаму, гэтак званзму Ба- 
гаславенаму, які за свае часы тройчы наведаў горад, а ў парку 
Ліпках узвышалася падобная да вежы, зь Ягор'яўскім кры- 
жам на кумпале, капліца-помнік, прысьвечаная 300-годзьдзю 
Дому Раманавых. А можа яшчэ больш характэрна й набывае 
сымбалічнае значаньне тое, што ў Вяліжы, паблізу вуліцы 
Аляксандра Першага Багаславенага, знаходзілася вялікая тур- 
ма, абмурованы высокім мурам, а на Аляксандраўскай ву- 
ліцы крыху меншы за турму астрог -- нязграбная драўляная 
будыніна з кратамі ў вокнах, абгароджаная пяцісажнёвымі 
бёрнамі, завойстранымі зьверху. 

Як у самым Вяліжы, гэтак і па ўсіх мястэчках, сёлах, 
вёсках ды хутарох ягонага павету, вы скрозь пачуеце б2ла- 
рускую мову, усюды пабачыце беларускія звычаі -- гэта ад- 
вечная Беларусь. Між іншым у тутэйшай мове захавалася 
больш чым дзе-небудзь яшчэ архаізмаў ужо незразумелых для 
мянчаніна, ці случчаніна, але пэўне іх ужывалі за часы Уся- 
слава Вялікага-Чарадзея. Ладне чужынцаў праходзілі тут З 
усходу на захад, або наадварот, зьмяняючы, у часе каротка- 
трывалых мірных умоваў, ранейшыя назовы рэкаў і рэчкаў 
на Мяжу, Рубеж і г. д. Гэтыя межы і рубяжы не падзялілі па- 
між сабой крэўных нашчадкаў крывічоў, а лясныя нетры да: 
памаглі ім захаваць сваю нацыянальную апрычонасьць. 

Характэрна, што ў Усьвяце нарадзіўся знаны Аляксей Са- 
пуноў, для шматлікіх гістарычных працаў якога сымбалічнымі 
зьяўляюцца «пошукі Альгердавага Шляху». Шмат чаго далі 
Беларусі вяліжане -- дацэнт архэалёгіі й этнаграф А. Шлюб- 
скі, архэалёг Д. Аўнусін, лінгвісты І. Кузьмін. Зь Вяліскае ма- 
стацкае школы, як ейныя настаўнікі і вучні, трапілі ў БССР 

БАЦЬКАЎШЧЫНА 


Акадэмік Ул. Пічэта й этнагэнэза 
Беларускага народу 


З паходжаньня Харват, акадэмік Пі- 
чэта (памёр у 1947 годзе) амаль што ўсё 
сваё навуковае жыцьцё прысьвяціў гі- 
сторыі Беларусі. У 1918 годзе ён чытае 
на Маскоўскім унівэрсытэце курс лек- 
цыяў зь гісторыі беларускага народу. У 
1921 годзе ён быў запрошаны на рэкта- 
ра Беларускага дзяржаўнага ўнівэрсы- 
тэту ў Менску, на пасадзе якога ён за- 
стаецца да 1930 году. У гэты час ён пі- 
ша такія працы, як « Гісторыя Літоў- 
скай дзяржавы да Люблінскай вуніі» 
(Вільня 1921), «Гісторыя Беларусі» (ч. І, 
Масква-Петраград, 1924), «Беларуская 
мова, як фактар нацыянальнай культу- 
ры» (Менск, 1924), «Беларускае адраджэ- 
ньне ХХІ веку й цяперашняе беларускае 
нацыянальна-культурнае адраджзньнс» 
(1925). «Гісторыя Беларусі із сгаражыт- 
ных часоў да канца ХІІІ веку» (1927, 
засталася ў рукапісе) і іншыя зь дзейна- 
сьці Фрапцішка Скарыны й гісторыі бе- 
ларускага друку. 

У 1930 годзе ён быў арыштаваны, як 
«нацдэм» і высланы на 5 гадоў. Да на- 
вуковае працы Гічэта быў дапушчаны 
ў 1939 годзе, але ўжо не ў Беларусі, а ў 
Маскве, дзе яму даручаецца катэдра гі- 
сторыі заходніх і паўднёвых славянаў 
пры Маскоўскім унівэрсытэце, а таксама 
сэктар славяназнаўства пры Інстытуце 
гісторыі Ададэміі навук СССР. Да гэта- 
га спрычыніліся тыя абставіны, што 
СССР пачаў цікавіцца славянскімі на- 
родамі Сярэдняй Эўропы. аднак ня меў 
адпаведных кадраў славяназнаўцаў. Во- 








Упадак Серава 


(Заканчэньне з 2-ой бачыны) 


да зьезду й стараньнямі Хрушчога ўма- 
цаваць асабістую мазыцьпо ў партыі й 
кіраўніцтве краінай. Ня выключаецца 
гБксама магчымасьць умацаваньня кур- 
су асабістай дыктатуры Хрушчова й па- 
рэцшэпьня ролі ворганаў дзяржаўнай 
бясьпекі, якая зьн зілася за пэрыяд «ка- 
лектыўнага кіраўніцтпра». 

Далучэньне Булганіца да «антыпар- 
тыйнае групы» КМіаленкова, Кагановіча, 
Молатава і, магчыма, заплянаваны кан- 
чатковы разгром на ХХі 5. сзьдзе, можа 
быць таксама аднэй з прычынаў зваль- 
неньня Серава. 

Такім чынам, для адхілепьні Ссрава 
з высокага становішча, як блізкага су- 
працоўінка з «адшчапенцамі», або як не 
дастаткова «пільнага» кіраўніка ворга- 
наў бясьпекі, Хрушчоў можа мець да- 
статковыя фармальныя аргуманты. 

Сераў, праўдападобпа, заканчвае сваю 
г.ар'еру, а магчыма павет і жыцьцё так- 
сама, як і ўсе ягоныя папярэдн.кі, па- 
чынаючы ад Ягоды. Для Хрушчова ў да- 
лейшым ён мог-бы быць нябясьпечнай 
Фігурай; ён ведае зашмат. Дёсе “голы, 
Ежова, Бэрыі, Абакумева ў. Кругцова -- 
2ояўллецца довадам гэтага. 


сь-жа таму й быў тут выкарыстаны бы- 
лы «беларускі нацдзм» -- акадэмік Пі- 
чэта. 

Пад канец свайго жыцьця ён ужо 
займаў пасаду заступніка дырэктара Ін- 
стытуту славяназнаўства Акадэміі па- 
вук СССР. У гэты час ён піша другую 
частку сваёй капітальнай працы «Аг- 
рарная рэформа Жыгімонта-Аўгуста ў 
дзеяньні» і «Падручнік зь гісторыі Бе- 
ларусі для вышэйшых школаў» у 2 то- 
мах, якія, аднак, ня былі выдадзеныя з 
прычыны разыходжаньня канцэпцыяў 
акадэміка на гісторыю беларускага на- 
роду з афіцыйнымі канцэпцыямі савец- 
кай гістарыяграфіі. Праўда, вытрымкі з 
апошняй працы былі зьмешчаныя ў 
«Очерках историй СССР -- Период фе- 
едализма ІХ--Х “У вв.» (ч. І, 1953). На гз- 
тыя вытрымкі, а таксама па ягоны асоб- 
гы артыкул «Утварэньне бсларускага 
народу» (Вопросы истории», Мо 5-6, 1946, 
б. 3-29) мы й будзем спасылацца ў да- 
дзеным артыкуле. 

Бедама, акадзмік Пічэта ня мог быць 
зусім незалежшым у сваіх паглядах івы- 
вадах, калі навокал яго ўсюды панавала 
атмасфэра «адзінства рускага народу» ў 
прошласьці, ягонае «гаспадарствавае й 
кутьтурнае супольнасьці», г. зн. гіста- 
рычнае супольнасьці расейскага, бела- 
рускага й украінскага народу. Ён такса- 
ма мусіў сыпаць часамі трафарэтнай 
афіцыйшчынай, зводзячы беларускі на- 
род і ягоную гісторыю да нейкай скла- 
ловай часткі адзінага «гістарычнага ру- 
скага народу». Аднак гэтае прыкрыць- 
цё не вязалася зь ягонай канцэпцыяй 
пра зтнагэнэзу беларускага народу, якая 
ў васноўным выглядае наступна. 


За аснову ядра беларускага народу 
акадзмік Пічэта браў полацкіх і сма- 
ленскіх крывічоў, дрыгвічоў і радзімі- 
чаў. Яны ў сваю чаргу складалі як-бы 
Бяць этнічных цэнтраў. Паўдзённы 
цэнтр -- у басэйне Прыпяці, які ўклю- 
чаў дрыгвічоў і некаторыя элемэнты 
драўлянаў, валынцаў, а таксама летуві- 
саў і яцьвягаў. Паўночны цэнтр -- на 
верхнім, сярэднім і часткова ніжнім 
цячэньні Дзьвіны, на сярэдпім цячэньні 
Бярэзіны і вярхоўях Нёману. Ён уклю- 
чаў полацкіх крывічоў, паўночных дры- 
грічоў і элемэнты летувісаў, латышоў і 
фінскіх плямёнаў. Трэйцім цэнтрам бы- 
до верхняе цячэньне Дняпра й Сожу із 
смаленскімі крывічамі й радзімічамі. 
чацьвёртым огнічным ядром, Ззвацым 
таксама й Чорнай Русьсю, была тэрыто- 
рыя басэйну верхняга Нёману, дзе су- 
стракаліся полацкія крывічы, прыпяц- 
Кія дрыгвічы й летувіскія плямёны. ІПя- 
тым этнічным ядром была Берасьцей- 
ская зямля з гарадамі Берасьцем, Дра- 
гічынам, Бельскам, Мельнікам, Камен- 
цам, дзе калянізацыя дрытвічоў сустра- 
калася з валынскай калянізацыяй. 

Пічэта ўважае, што ў ІХ -- пачатку Х 
стагодзьдзях усе гэтыя беларускія зем- 


“землі 


лі ўваходзілі ў склад Кіеўскага гаспадар- 
стра. Аднак пасьля сьмерці Алега (па- 
мёр у 912 г) ужо адасабляецца Полац- 
гае княства, становячыся на незалеж- 
вы шлях свайго палітычнага разьвіць- 
ця. Полацкае кпяства, якое абыймала 
Паддзьвіньня на поўначы, Цэн- 
зральную Беларусь, пачьшцаючы «ад 
Дняпра да Бярэзіны, на поўдні й «Чор- 
ную Русь» з гарадамі Наваградкам, Сло- 
німам, Зьдзітавам і Горадняй на заха- 
дзе, паклала пачатак распаду Кіеўскага 
гаспадарства. У 12 стагодзьдзі спад ула- 
ды кіеўскіх князёў вызваляюцца такса- 
ма Смаленшчына й Турава-Пінская зям- 
ля 


Полацкі пзрыяд у гісторыі Беларусі 
трэба ўважаць таксама пачаткам зла- 
жоэпьня беларускага народу, які ўжо 
еФформіцца ў апрычоны этнічны мана- 
літ, у сьмелы народ ці нацьто ў Літоў- 
скі пэрыяд гісторыіі. 


Літоўскае княства, згодна Пічэты, ня 
было вынікам заваёваў, але працэсам 
дабравольнага задзіночаньня ўсіх бела- 
рускіх земляў у вадно гаспадарства. Пі- 
чэта ўхіляецца яго назваць беларускім 
гаспадарствам, не пагаджаючыся аднак 
5 думкай, іцто гэта была лстувіская 
дзяржава. Ён за тое, каб яго называць 
сваім гістарычным назовам, г. зн. Вялі- 
кім Княствам Літоўскім ці Літвой, прыз- 
наючы ў той-жа час, што Літоўскі пэ- 
рыяд у гісторыі беларускага народу, 
асабліва ХХІ стагодзьдзе, быў «залатым 
векам» у разьвіцьці ягонае культуры. 


Як бачым, акадзмік Пічэта выступае 
такім чынам супраць канцзпцыяў пра 
«негістарычнасьць» беларускага народу, 
супраць канцэпцыі, якая цьвердізіць, 
што быццам-бы беларускі народ 
«першы раз у гісторыі атрымаў «ваю 
дзяржаўнасьць толькі з рук бальцаві- 
коў», знаходзячыся дасюль або ў палі- 
тычнай залежнасьці ад Кіева й навет 
творачы «адзіны рускі народ», або ў па- 
літычнай залежнасьці ад Летувы, а па- 
сьля Польшчы й Расеі. 


Праўда, акадэмік Пічста зь беларускіх 
плямёнаў выключае вяцічаў і севера- 
наў, а значыцца гісторыю Чарнігаўшчы- 
ны ці Севершчыны. Апошніх навет са- 
ма «Повесьць временных лет», на якую 
паклікаецца й сам Пічэта, залічае да га- 
ліны смаленскіх крывічоў, выдзяляючы 
таксама й вяцічаў, што быццам «пахо- 
дзілі ад ляхаў». Кіеўскія пісаныя кры- 
ніцы лічылі гэтыя плямёны чужым эле- 
мэнтам. Ня мае таксама акадэмік Пічэ- 
та слушнасьці, калі ўжо ў ІХ ці Х ста- 
годзьдзях хоча бачыць нейкае агульнае 
Кіеўскае гаспадарства, Кіеўскую Русь, 
для ўсіх усходніх славянаў. Гэта можна 
сказаць пра самую Кіеўшчыну й Ноўга- 
радчыну, але не пра беларускія плямё- 
ны. Як ведама, яшчэ княжна Вольга й 
вялікі кіеўскі князь Уладзімер, што 
княжыў на пераломе Х-ХІ стагодзьдзяў, 





У пошуках шляхоў 
да лепшай будучыні 


(НА МАРГІНЭСЕ 


Нядаўна адбыліся адначасна дзьве 
капфэрэнцыі краінаў Азіі й Афрыкі. 
У Каіры адбывалася эканамічная кКан- 
ферзнцыя народаў гэтых двух канты- 
нэнтаў, у сталіцы Ганы -- Акры адбы- 
валася капфэрэнцыя афрыканскіх на- 
родаў, якая абыймае больш шырокую 
праграму. Коратка можна сказаць, што 
абсдзьве гэтыя канфэрэнцыі мелі тую 
самую мэту. Яны мелі за заданьне ка- 
ардынаваць захады, накіраваныя па 
ўпарадкаваньне палітычнага й экана- 
мічпага жыцьця тых краінаў, якія толь- 
гі нядаўна атрымалі незалежнасьць, а 
таксама садзейнічаць таму, каб і іншыя 
краіны Азіі й Афрыкі капчаткова выз- 
валіліся ад таго, што звычайна называ- 
сццца «каляціяльнпай апекай». 


Удакладняючы заданьні, пастаўленыя 
перад канфэрэнцыяй афрыканскіх на- 
родаў, кіраўнік ураду Ганы, Нкрума, за- 
явіў на адкрыцьці гэтай канфэрэнцыі, 
што перад пародамі афрыканскага кан- 
тынэнту стаяць цяпер чатыры галоўныя 


заданьні: дамагчыся свабоды й неза- 
лежнасьці; кансалідаваць гэтую неза- 
лежнасьць; стварыць свабодную су- 


польнасьць афрыканскіх пародаў і рас- 
пачаць эканамічную й сацыяльную рэ- 
канструкцыю афрыканскага  канты- 
нэнту. 


Пры гэтым Нкрума падчыркпуў, што 
ягоны ўрад будзе ўсімі спосабамі пад- 
трымоўваць усе крокі ў гэтым кірунку, 
калі яны ня будуць зьвязаныя з прая- 
вамі гвалту. «Наша мэта --- зьнішчыць 
усе формы імпэрыялізму й каляніяліз- 
му ды на іхнае месца стварыць саюз 
свабодных і незалежных афрыкайнскіх 
народаў», -- сказаў Нкрума. Ён таксама 
зазначыў, што заплянаваная фэдэрацыя 
Ганы й Гвінэі павінна стацца тым яд- 
ром, навокал якога будуць створаныя 
Задзіночаныя Штаты Афрыкі. З гэтай 
мэтай і для таго, каб дасягнуць канкрэт- 
ных вынікаў, канфэрэнцыя ў Акры й 
абмяркоўвала стварэньне афрыканскіх 
рэгіянальных арганізацыяў, што абый- 
малі-б усе краіны чорнага кантынэнту, 
ягія здабылі незалежнасьць. 


Такую праграму трэба было-б толькі 
вітаць. Але, як зазначыла парыская га- 
зэта «Ле Монд», у сваіх дэклярацыях 
Нкрума недабачае аднаго вельмі істот- 


нага факту. Ён забываецца, што рост 
нацыялізму іж 


1ялізм й панафрыканізму не 
зьмяншае іншага працэсу -.. змаганьня 


паміж сабой розных расаў і навет роз- 
пых плямёнаў у граніцах аднэй адміні- 
страцыйнай тэрыторыі. Гэта ў значнай 
ступені ўскладняе разьвязаньне тых 
заданьняў, якія ставіў Нкрума перад 
канфэрэнцыяй у Акры. 
шашак 


шмат раявалі з драўлянамі, радзімічамі 
й вяцічамі, каб атрымаць ад іх «дань». 


П. З. 


КАНФЭРЭНЦЫЯЎ НАРОДАЎ АЗП Й 


АФРЫКІ 


З другога боку, ангельская газэта 
«Манчэстэр Гардыен» адзначыла, што ў 
сваіх даволі ваяўнічых заявах Нкрума 
часта «ломіцца ў вадчыненыя дзьве- 
ры». Гэтак званыя каляніяльныя дзяр- 
жавы ўжо даўно адмовіліся праводзіць 
каляніяльную палітыку, тыповую для 
19-га стагодзьдзя, але якая сталася 
анахранізмам у дваццатым. Толькі на 
працягу самых апошніх гадоў Анелія 
прызнала поўную незалежцпасьць цэла- 
му шэрагу сваіх былых калёніяў і пра- 
тэктаратаў, як напрыклад Маляі, Бірме, 
Залатому Берагу, які стаўся Ганай, Хут- 
ка незалежнасьць атрымаюць таксама 
Нігэрыя, Камэрун і іншыя тэрыторыі. 
Па гэтым шляху пайшла й Францыя ад 
часу прыходу да ўлады дэ Толя. Толькі 
за апошнія тыдні, із згодай Францыі і ў 
суадпаведнасьці з новай Францускай 
канстытуцыяй, незалежнымі рэспублі- 
камі абвесьцілі сябе -- Мадагаскар, Да- 
гомэя, Маўрытанія, Гвінэя, Убангі-Іа- 
ры, які стаўся цэптральна-афрыканскай 
рэспублікай, Сэнэгаль, Францускі Су- 
дан і Францускае Конго, Габон, Сланё- 
вы Бераг. Аднак, за выключэньнем ад- 
нэй Гвінэі, усе гэтыя маладыя рэспублі- 
кі заявілі аб тым, што яны застаюцца 
сябрамі Францускай Фэдэрацыі, якая 
будзе кіраваць іхнай вонкавай палітвы- 
кай, абаронай і фінансамі. Ува ўнутра- 
ных справах яны будуць зусім незалеж- 
нымі й будуць кіравацца сваімі ўрадамі 
й парлямантамі, выбранымі на аснове 
ўсеагульнага галасаваньня. Такім чы- 
нам, звалюцыйны працэс, які адбываец- 
ца цяпер ў Францускай Афрыцы надз- 
вычай хуткім тэмпам, праходзіць ня 
шляхам змаганьня з былымі «калянь- 
яльнымі дзяржавамі», а наадварот, пры 
падтрымцы й эканамічнай дапамозе з 
боку гэтых дзяржаваў. 


Калі ня гледзечы на гэта ў сучасны 
мамэнт Афрыка яшчэ ня поўнась- 
цяй дасьпела для ствараньня «Задзіно- 
чаных Штатаў» на амэрыканскі ўзор, 
дык перашкаджаюць тэтаму ня нейкія 
«імпэрыялістычныя падкопы», аб якіх 
гаворыць Нкрума, але іншыя прычыны, 
якія ён прамоўчвае. 


У першую чаргу, у самой Гане ўрад 
яшчэ далёкі ад таго, каб выяўляць дэ- 
макратычныя тэндэнцыі. Ён ня толькі 
расправіўся з апазыцыяй, але робіць 
цяпер захады, каб агранічыць прафэз- 
сыянальнвы рух у краіне. Аднак цяжка 
сабе ўявіць, каб «Задзіночавыя Штаты» 
былі твораныя без дэмакратычных ас- 
ноў. Апрача таго, у найбольш разьвітым 
у эканамічных адносінах Паўдзённа- 
Афрыканскім Саюзе, пры ўладзе стаіць 
урад, які праводзіць «Апартгайт», гэта 
значыць палітыку расавай дыскрыміна- 
цыі паводля фашыстоўскага ўзору. Да 
гэтага трэба дадаць тую ролю, якую 
адыгрывае савецкі ўрад у справе эман- 


(Заканчэньне на 8-ай бачыне) 











мастакі і скульптары -- М. Керзін, В. Воўкаў, А. Воўкаў, М. 
Эндэ, М. Хрусталёў, браты Пятро і Хрыстафор Даркевічы, Ф. 
Фогт, А. Бэмбаль. І ўрэшце вяліжанінам зьяўляецца «нацдэм 
з партбілетам у кішэні» -- наркамзем БССР Зьмітро Прышчэ- 
паў, які імкнуўся да таго, каб Беларусь сталася Даніяй. 


Значную плошчу ў павеце займаюць вядомыя нат з школь- 
ных падручнікаў Вяліскія лясы, што мяжуюць з Вокаўскім 
Лесам. Яшчэ Райнгольд Гайдэнштайн, апісваючы паход на Вя- 
ліж, адзначыў: «... лес гэткі хмурны, што навет сярод белага 
дня страшна было ў ім апынуцца». Ды й цяпер, праз 980 год, 
сустракаюцца ў Вяліскіх лясох дзікі, лосі й мядзьведзі. Аднак 
хоць гэтыя лясы давалі сялянам заробак, але-ж належылі ня 
ім. Таксама найлепшая зямля перайшла да буйных абшар- 
нікаў -- Палякоў і Расейцаў, а ім засталіся падзол ды су- 
пясок, што забясьпечвалі хлебам да Калядаў. Ад голаду іх 
ратавала тая-ж Дзьвіна, якую яны пяшчотна мянавалі кар- 
міцелькай, пяючы ў ваднэй сваёй пашыранай песьні: 


Мы, братка, плытагоны 
Плывуць нашы загоны 
-- або іншай -- 
Ой, на той на Мядзьведжай Гары 
Падмывае Дзьвіна тры крыжы, 
А пад імі ляжаць асначы 
Ой, тутэйшыя ўсё дзяцюкі. 


Ці ня ў гэтым сталым змаганьні із шматлікімі парогамі Дзьві- 
ны загартавалася іхняя зацятасьць? 
Становішча Беларусаў гарадчанінаў, некалі незалежных 

і заможных гаспадароў-купцоў, адбілася таксама ў народнай 
песьн!: 

За лясамі, за ракамі 

Усе вяліскія мяшчане 

У хатах не знайсьці 

Узімку стругі майструюць 

Улетку, як адзін вандруюць 

Каторы куды 

У розны гарады 

Хто да стырна, хто за дрыгалку, 

А хто цягне моўчкі лямку. 


Гэтую песьню пацьвярджае архіўная даведка аб тым, што ў 
1894 г. Вяліская Мяшчанская Ўправа выдала тубыльцам 2940 
пашпартоў толькі на сплаў у Рыгу. Іці ня бурлацкая, або, як 


тут кажуць -- аснацкая доля спрычынілася да іхняе бараць- 
бы з новымі прыгнятальнікамі? 

Здавалася на першы погляд, што бальшавіцкія лёзунгі: 
«Улада народу! Зямля сялянам!» сустрэнуць тут вельмі добры 
водгук. Аднак прайшоў толькі год пасьля стрэлу крэйсара 
«Аврора», як выбухнула Вяліскае паўстаньне. 

Перадусім трэба заўважыць, што ў Вяліскім паўстаньні 
беларускі нацыянальна-вызвольны момант адбіўся ў боль- 
шай ступені, чым, напрыклад, у Гомельскім і Койданаўскім 
паўстаньнях, але затое ў значна меншай, чым у Слуцкім. Гэ- 
тая акалічнасьць зразумелая. Хоць вяліжане ўдзельнічалі ў 
Першым Усебеларускім Кангрэсае, але маладая на тыя часы 
Рада Беларускае Народнае Рэспублікі была бадай невядомая 
паміж вяліскіх паўстанцаў, а ў дадатак што найгалоўнае, яе 
аддзялала ад месца паўстаньня дзяржаўная мяжа. Беларускае 
нацыянальнае пытаньне знайшло адбітак у змаганьні коннага 
аддзелу, у часткі гімназістых і духавенства. А вельмі магчыма, 
што нейкая роля ў гэтым паўстаньні належыць «Віцебскаму 
Саюзу Беларускага Народу». 

У часе выбараў да Ўстаноўчага Сойму у Вяліскім павеце, 
вяўпрыклад усім іншым паветам Віцебскае губэрні, першае 
месца заняў сумесны сьпіс «Віцебскага Саюзу Беларускага 
Народу» й «Віцебскага Саюзу Праваслаўных Парафіяў». Ад- 
разу пасьля гэтага бальшавікі зьліквідавалі першы, але ён 
працягваў сваё йснаваньне пад заслонай другога, быццам вы- 
лучна царкоўнага па свайму статуту. Характэрна, што чало 
«Віцебскага Саюзу Беларускага Народу», а ўласьне -- доктар 
Грыгаровіч, Бялыніцкі-Біруля, Палонскі, Стукаліч -- якое 
пазьней увайшло ў прэзыдыю «Віцебскага Саюзу Праваслаў- 
ных Парафіяў», было расстралянае ў сьнежані 1918 т. у Ві- 
цебску, менавіта за Вяліскае паўстаньне. Праўда не заўсёды 
можна даць веры савецкім абвінавальным актам, навет калі 
яны расклеяныя па вуліцах. Аднак, бяручы на ўвагу пачатак 
паўстаньня й ягоны далейшы рух, можна прыпусьціць, што, 
калі келіх народнае пакуты перапоўніўся, дык «Віцебскі Саюз 
Праваслаўных Парафіяў» праз сьвятароў зрушыў зь месца 
народную грамаду. І ўсё-ж толькі прыпусьціць, бо... 

Яшчэ за паўгоду да паўстаньня, у чэрвені 1918 г. чэкістыя 
расстралялі ў Вяліжы трох Беларусаў і двох Немцаў -- агра- 
нома Шаганава, кажамяку Крупскага, гандляра Турыка, на- 
тарыюса Нормана й тэхніка Брандта. Шосты, па нацыяналь- 
насьці Летувіс, паводля бальшавіцкіх сьцьверджаньняў, уцёк 
і яны яго асудзілі да расстрэлу завочна. Гэта быў ксёндз ту- 





тэйшага Пятропалаўскага касьцёлу айцец Будрыс. Запраўды 
значна пазьней, ужо на эміграцыі, аўтару гэтых радкоў да- 


вялося пачуць, што айца Будрыса, нібы хтосьці сустрэкаў у 
Більні, але-ж... 


У Вяліжы ўцякае ў Дзьвіну ручай Кансвяц. Ён адзначны 
Тым, што цячэ ў глыбокім рове, з бадай простаспаднымі бера- 
гамі, і не драбнее ні на кроплю ў сухмені. Аднак яшчэ больш 
памятны ён тым, іцто ў ім не аднойчы бегла ня гэтулькі вады 
колькі крыві. Гэтак здаралася й тады, калі няпрыступны Вя- 
ліскі замак, баронены Каневяцкім ровам, штурмавалі й гусары 
Яна Барнеміса й стральцы Мацьвея ІЦарамецьцява. Гэтак ме- 
лася і ў часе Другое сусьветнае вайны, калі з абодвух бакоў -- 
з расейскага І Зь нямецкага -- паляглі тысячы салдатаў, за- 
стылыя трупы якіх складваліся да вясны, нібы дровы, у доў- 
гія ды высокія штабялі. У чырвені 1918 г. тут нечакана Зья- 
віўся самотны грудок. Паміж вяліжанамі ён адразу стаўся 
шанаваны, як магіла айца Будрыса. І хто ведае, ці не супадае 
з праўдай домысел, што ксяндза, які карыстаўся вялікай па- 
шанай у горадзе й павеце, бальшавікі не адважыліся расстра- 
ляць, а забілі яго тайма ў рове таго крывавага Канеўца. 


Паводля абвесткі Чэка гэтыя шэсьць падрыхтоўвалі 
«контрреволюционный мятеж» супраць «власти рабочих и 
крестьян» і зьяўляліся ягоным штабам. Цасьля іхняга рас- 
стрэлу сталася тое зацішша, за якім звычайна ідзе навальніца. 


У пачатку лістапада 1918 г. у Вяліжы паназьбіралася не- 
калькі сотняў змабілізаваных у чырвоную армію маладых 
сялянаў. З тае прычыны, што казарма Пазвятовэга Ваеннага 
Камісарыяту ня ў стане была зьмясьціць гэтулькі пакліканых 
да савецкага войска, іх раскватэравалі па прыватных дамох, 
і тым самым бальшавікі згубілі над імі кантролю. Калі 10 лі- 
стапада скончылася ўрачыстае сьвяткаваньне першае гадавіны 
Кастрычніцкае рэвалюцыі й павятовы ваенны камісар абвесь- 
ціў змабілізаваным, што заўтра яны накіроўваюцца на ўсходні 
фронт супраць Чэхаславакаў, дык тыя разам з часткай вялі- 
жанаў пайшлі на Рынкавую плошчу. Тут перад будынкам Па- 
вятовага Выканкому яны пачалі крычаць: 


-- Нашых айцоў харчпадаткам душыце?! Нашыя маткі з 
голаду апухаюць?! З нашае веры зьдзекваецеся?! А мы мусім 
вас абараняць”?! Няхай камісары паміраюць за Леніна з Троц- 
кім! А мы пайшлі дамоў! 


(Працяг на 6-ай бачыне) 

Нуды Вочы ГЛЯДЗЯЦЬ... 


(Апавяданьне) 


1 


На апошнім тыдні ліпеня, із сыботы на ня- 
дзелю, ізноў дакацілася да Асінаўкі далёкая 
гарматная калатня. Гэтым разам -- з паўноч- 
на-усходняга боку, -- адтуль, дзе стыкаліся 
найбольшыя сілы. Спачатку людзі ня вельмі 
й бралі да галавы тую калатню, бо гэта-ж не 
пяршыня, што яна набліжалася, то аддаляла- 
ся і, часам, даволі надаўга. Прывыклі і абылі- 
ся. А найбольш супакойвала ўсіх тое, што 
Асінаўка мясьцілася ў крутой балацянай дузе 
на левым беразе Нёману. Ня было тут ні га- 
сьцінца, ні людзкіх яжджалых дарогаў. Адны 
каляіністыя сьценкі, глыбока выбуксаваныя 
дзеравяннымі восямі. А прадзедаўская грэб- 
ля, што лучыла Асінаўку із суседнім Забала- 
цьцем, разьмясілася савецкімі танкамі яшчэ 
напачатку вайны. Тыя танкі так і не дайшлі 
да Забалацьця: адны ўвязьлі ў балоце, уця- 
каючы ад нямецкіх бамбавікоў, і зарасталі 
асакою, а іншыя чарнелі, як тыя страшыдлы 
і паблізу Асінаўскіх могілак і каля грэблі. І 
старая кладка-ківулька ўтапілася ў Нёмане. 
Толькі чорт лазаты адважыцца несьці галаву 
ў балота... Неяк узбоч ўсё яно пачыналася, 
ішло, узбоч і пярэйдзе, і скончыцца, думалася 
ўсім асінаўцам. 

Але ішло й рабілася ня так, як хацелася 
таго людзям. Калатня набліжалася і мацнела. 
І людзям было не да сну із сыботы на нядзе- 
лю. Адны выйходзілі з хатаў, прыслухоўва- 
ліся, падавалі, кашляючы, голас суседзям, пе- 
ракідаліся поціху думкамі, сыходзіліся, са- 
дзіліся на прызбы, курылі люлькі і думалі, 
ківаючы галовамі... Іншыя -- адчынялі вок- 
ны, высоўвалі баязьліва галовы, прыкладалі 
да вушэй далоні, каб лепш пачуць, як стагна- 
ла зямля і гуло паветра, гаварылі нешта жан- 
кам, потым ізноў зачынялі вокны, тупалі, ад- 
чынялі і зачынялі дзьверы, углядаліся на аб- 
разы, хрысьціліся і, нікому нічога не кажучы, 
чакалі раніцы... 

Чакаў раніцы ў сваёй варыўні і Лявон Гу- 
жэвіч. Чакаў так, як чакалі яе і ўсе асінаўцы: 
прыйдзе яна з-за Нёману, цёплая і расістгая, 
узыйдзе сонца, перасьціхне калатня і павеся- 
лее на душы чалавеку. Але-ж раніца магла 
быць і ня гэткай, таксама думалася Лавону. Як- 
бы яно там ні было, а ён ад свайго не адступіць. 
Нават калі і зямля пад нагамі загарыцца, дык 
і тады Лявон ня вырачацца свайго, сказанага 
самому сабе гужэвіцкага «не». Гаворачы сам- 
на-сам з упірыстымі, неадчэпнымі думкамі, 
Гужэвіч і сам не заўважыў, устаючы з лавы, 
як гэтыя думкі выказаліся ўголае: 


-- Тутака нарадзіліся, тутака і памрэм... 

Неспакойным было і Мар'яніна сэрца. Яна 
таксама некалькі разоў падыходзіла бяз дай 
прычыны да печы, перастаўляла гарнушкі, 
налівала і пералівала ваду зь вядра ў цёрла, 
тужэй завязвала пад барадою старую хустку 
ды ізноў бралася за лахманы на ложку. Але 
і ім не давала рады Мар'яна. Чула яна, і ча 
свае вочы бачыла, што людзі ідуць і едуць, 
ўцякаючы ад таго, што насоўваецца з Усходу 
на балацяную дугу Асінаўкі. Ейныя суседзі 
таксама трымаюць збольшага ўсё напашэве, 
усё зьбіраюцца некуды. І от, калі давядзецца 
валачыся ў сьвет, дык на каго-ж яна пакіне 
сваю варыўню і... Лукерку... Парасачку... 
і сярэдняга сына Нічыпара... Хто-ж тады 
прыложыць, як тая родная маці свае рукі да 
іхных магілак?.. Вось чаму, пачуўшы Ляво- 
нава «памрэм», баязьліва страпянулася... 

2. Што ты там чаўпеш? Мала табе яшчэ 


гэтага? .. 

2. Тож-бы й то... -- буркнуў Лявон, ня 
думаючы. 

2; Тож-бы й то... -- сказала за ім Мар'я- 
на. --- Гаварыў-бы, от, нешта добрае, а ня гэ- 


такія сабе брэдні вярсьці. 
2. Дык я-ж і кажу, каб нікуды не вала- 
чыся, -- суцяшаў жонку Лявон Гужэвіч. , 
Бабка Агапа прахапілася і моцна завой- 


кала. 


-- Зірні во, як маці спацела, -- ківаючы 
галавою, клікала Мар'яна Лявона. -- Можа 
яно і на лепшае, калі гэтак маці ўсё пацес... 

2 Дай-жа, Божа, -- адказаў Гужэвіч і па- 
дыйшоў да ложку, дзе ляжала ўкрытая яго- 
ным выкуцаным кажухом маці Агапа. Выцер 
кужэльным рушніком мацерын лоб, пацала- 
ваў, і позіркі іхныя сустрэліся. Агапа доўга 
ўзіралася ў сынавы вочы, потым раз-по-раз 
заміргала, і сын убачыў, як з-пад ейных су- 
хіх жоўтых павекаў выкаціліся буйныя сьлё- 
зы ! расплыліся ў глыбокіх зморшках шчокаў 
бліскучымі танюсенькімі нітачкамі. 


2. Піць, Лявонка... Піць... -- 
Агапа, выпростваючы худыя сіняватыя рукі 
з прыгнутымі даланямі. -- Піць... 


прасіла 


-- Мар'яна! Мар'яна! -- двойчы аклікнуў 
яе, спалохаўшыся, Лявон Гужэвіч. 


-- Нясу... Нясу... Божачкі, дзе-ж гэта 
тая конаўка? Ага, вось яна... Нясу... На 
ВО... 

-- Не, Мар'яна... Сьвянцонай, што ў 


пляшцы! -- тупаючы, крыкнуў ізноў Лявон, 
прыціскаючы да грудзей выпрастаныя маце- 
рыны рукі, якія, здавалася, прасілі ў сына 
найдаражэйшага ратунку. -- Сьвянцонай, Ма- 
р'яна!.. -- яшчэ раз загадаў Лявон. 

Глынуўшы сьвятое вадзіцы, Агапа сьці- 
шылася. Дявон яшчэ цяплей укрыў, яе паца- 
лаваў у правую шчаку і адыйшоўся, цяжка 
дышучы. 

Мар'яна доўга ня ведала, за што ёй узяцца 
і толькі тады, як Агапа, думалася ёй, заснула, 
а Лявон пачынаў напакоўваць тытунём сваю 
люльку, Гужэвічыха ізноў пачала длубацца ў 
сваіх лахманох. 

На вуліцы чуваць былі глухі тупат і ней- 
чая гамонка. Адчыніўшы дзьверы варыўні, 
Дявон ледзьве не паваліўся: віднютка, хоць 
ты іголкі зьбірай. За Нёманам, відаць, над вя- 
лікай дарогай віселі нейкія жоўта-сінія пухі- 
ры. Ад такога раптоўнага неспадзеўку Гужэ- 
віча апанаваў вялікі страх. Яму здалося, што 
ўвесь сьвет пазірае на яго лупатымі вачыма 
і сочыць за кожным ягоным крокам, а ён сам, 
Лявон, схоплены гэтым відном, нікога ня ба- 
чыць і ня чуе. Ня зводзячы вачэй з пухіроў, 
аступіўся ў цень і прыпёрся плячыма да ка- 
струбаватае кары бацькаўскае бярозы. У гэ- 
тую часіну недзе далекавата, відаць, пад ты- 


мі вісячымі пухірамі, ушчаўся страшэнны 
грукат. 

-. Лявонка, а Лявонка!.. -- азвалася, вы- 
бегшы з варыўні, Мар'яна. -- Што-ж гэта яно 


такое? Дзе-ж гэта яно? Калоцячыся, ляска- 
ючы ад зябкасьці зубамі, учапілася яна за 
Лявона і шчыльна да яго прытулілася. 

-- Вунь дзе... Бачыш, якія пухіры вісяць 
у небе? --- прыгінаючыся, паказваў ён Мар'яне 
рукою ў кірунку Стаўбуновічаў, празь якія 
йшла вялікая дарога на ўсход. -- Вернецца 
такі заўшыца гэта... -- скрыгануў зубамі Гу- 
жэвіч. 

Пухіры паволі цямнелі і лопаліся пачарзе, 
як раптоўна выдзьмутыя мыльныя бурбалкі. 
У іхным сьвятле чарнелі, як вялікія дубовыя 
вываратні, падбітыя савецкія танкі на грэблі, 
а воддаль, на пагурку, віднеліся могілкі і хва- 
ёвыя крыжы. Убачыўшы іх, Мар'яна прыціс- 
нула хвартухом вочы і захліпала: гэта-ж там, 
на гэтых могілках, пахаваныя залетась дзьве 
дачушкі, а ў гэтым сакавіку -- сярэдні сын... 

Грукатня пад пухірамі ўсё мацнела й мац- 
нела. Калацілася пашчапаная вайною Асінаў- 
ка і Забалацьце. А Нёман, палошчучы імшы- 
стыя берагі, каціў на захад, налітыя халод- 
ным гневам, свае цяжкія сінявата-валавяныя 
хвалі. 

-. Лявон! Гужэвіч! Ты, хіба, сьпіш? -- 
стукаў, пытаючыся, у дзьверы варыўні Піліп 
Януля. -- Лявон!.. 

2. Які там сон пры ўсім гэтым... азваўся, 
выйшаўшы на голас суседа, Лявон Гужэвіч. 


-- Маці надта хворая, -- дадаў, чухаючы 
ўспацелую патыліцу. 

-- Няшчасьце, дый годзе... І горача, і бо- 
ляча... Гэта-ж яно ці ня мы толькі й асталі- 
ся. Усе ціцеперся ў дарозе... Круленяў конь 


і той ужо ў вупражы пры хаце. Хіба толькі 
кульгавы Ахрэм, не ацурасцца хаты... Піто 
ты, Лявон, на гэта? Га? 

-- Думаю, Піліпе, ды нешта, трасца яму ў 
бакі, ня думзсцца. Лёгка, хіба, пакідаць вуг- 
лы ды валачыся нець ведама куды. І Вінцэ- 
ські-ж нямашака... Дзе-ж ён бацькоў зной- 
дзе, вярнуўшыся? 

-- Знойдзе, калі жыў будзе, абы сам ты 
ўцалеў, ды маці выхадзілася. От што скажу я 
табе, Лявон: маладзейшы -- спрытнейшы, 
дасьць сабе неяк рады, а мы як тыя пні - 
растопчуць і ня плюнуць, -- гаварыў Піліп ня 
так Лявону Гужэвічу, як самому сабе -- Пілі- 
пу Янулю. 

2. Твая праўда, Піліпе, -- гледзячы на да- 
лёкі ружовы ўсход, казаў поціху Лявон свай- 
му суседу. -- Каліж-бы яно ведана, што й як 
будзе... З мацераю ды з Мар'янаю трэба мне 
цяперака параіцца. 

За Нёманам яшчэ мацней загрукацела, і 
так, што аж дрэвы закалыхаліся ад моцнага 
подыху вільготнага паветра. Неўзабаве ўзь- 
няліся там, упярэмяшку з полымем, слупы 
чорнага густога дыму. Два слупы расьлі ра- 
сплываліся й паўзьлі, пазалочаныя полымем, 
празь лес на самую Асінаўку. Над Нёманам 
яны скрыжоўваліся, і іхныя тупыя канцы па- 
волі загіналіся, абдымаючы ўсю балацяную 





нёманскую дугу -- Асінаўку й Забалацьце. 
Празь некалькі часінаў паветра йзноў скала- 
нулася. Цяжка стагнала пад нагамі расістая 
зямля і пахла, ападаючы, пярхотнае, уедлі- 
вае, прынесянае ветрам гарыва пажару. Га- 
рэлі Стаўбуновічы. 

-- Цяпер ужо і Бог вялеў... Трэба рата- 
вацца! -- сказаў, махнуўшы рукою, самому 
сабе Лявон Гужэвіч, пазіраючы на чорны, 
выгінасты ў небе крыж дыму. 

Людзі йшлі і ехалі. Адны -- на захад, дру- 
гія на ўсход. Іцлі й ехалі ўмітуські, куды во- 
чы глядзелі... Несьлі й везьлі сваё гора. 

Скрыпеў і Лявона панарад. Каціў яго не- 
хаця, вязучы краем дарогі ледзьве жывых 
асінаўцаў і мяшкі старызны, аднавокі, куль- 
гавы Гужэвічаў дэраш. І Лявон не паганяў 
каня: ат, няхай ідзе, як ідзе, думалася яму; 
ступою можна часьцей азірацца на Асінаўку, 
каб спакайней на душы было і каб мацеры ня 
так моцна трэсьціся на сяніку. 

На ўзгорку, выяжджаючы на вялікую да- 
рогу, Гужэвіч суняў дэраша і павярнуўся 
тварам да балацянай нёманскай дугі -- да Асі- 
наўкі. Яе, такой блізкай і роднай, якая гэту- 
лькі вякоў карміла й паіла Гужэвічаў, ня 
ўбачылі Лявонавы вочы. Не таму, што аста- 
лася далёка, не: чорны крыж дыму расплыў- 
ся, асунуўся, ўсмактаўся балацянай вільгаць- 
цю паветра і, ператварыўшыся ў цьмяное 
воблака куродыму, ахутаў ня толькі Асінаў- 
ку, але і ўсё ейнае навакольле, плыў, як зда- 
валася Лявону, сьледам за ім -- на вялікую 
дарогу. Віднелася адно, марськаючы чырво- 
ным бляскам сьценаў у касых праменьнях 
сонца, высокая цагельня. Стаяла яна на вот- 
шыбе вёскі і ўцалела нейкім дзівам, калі ня- 
мецкія бомбы мясілі аднаго разу растрэсеную 
ўцёкамі калёну савецкіх танкаў паабапал 
грэблі і каля могілак. Але не цагельні шукалі 
Лявонавы вочы і нават не Асінаўкі, а двух 
высокіх бацькаўскіх бярозаў на двары, каб 
гэтак пазнаць, дзе туліцца ягоная варыўня. 
І як ён ні ўглядаўся, прыкладаючы да ілба 
выгарбленыя далоні, так і ня ўбачыў. 

З. Мар'яна, разьвітайся зь сялом, -- глуха 
папрасіў Лявон, круцячы зь вялікага жалю 
каструбаватымі пальцамі левае вуха. -- Ра- 
зьвітайся... Няхай-бы й маці зірнула... За 
гэтым гарбом ужо ня ўбачым. Бачыш, як яе 
завалакае”? 





Н. Рамановіч 





рны Дадатак 





Мар'яна маўчала; сядзела яна, як укопа- 
ная, ціснучы хвартухом выплаканыя вочы. 
Не варушылася й Агапа, толькі часьцей вой- 
кала яна і час-ад-часу ўсё стагнала, відаць, 
тады, калі ёй вельмі займала духі. Не гава- 
рыў болей і Лявон Гужэвіч. Зьлез з воза, па- 
мацаў, абыходзячы панарад, усе колы, пату- 
заў іх за сьпіцы, потым выбраў з-пад хамута 
дэрашаву грыву, тужэй сьцягнуў супоню і, 
зьехаўшы з дарогі, каб людзі на яго ня гука- 
лі, суняўся на невялікім травяністым прагал- 
ку. Хворая Агапа, усё больш і больш войка- 
ючы, папрасіла вады. Мар'яна вынурыла з 
хвартуха вочы, выняла з кашаля акручаную 
кужэльнаю ланцінаю пляшку й асьцярожна 
нахінула яе да сухіх, зморшчаных вуснаў 
Агапы. 

-- Забыліся такі... -- сказаў, не дагава- 
рыўшы, Гужэвіч самому сабе. --- Гэта-ж трэба 
было забыцца... 

--- Чаго гэта ты там длубаешся? --- азвала- 
ся Гужэвічыха, ставячы ў кашэль пляшку з 
вадой. 

-- Мяшэчак у варыўні астаўся, - ня ка- 
жучы нічога на тое, пра што пыталася Мар'я- 
на, сказаў Лявон. -- На паліцы, каля дзежкі 
з жытам. 

-- Які такі мяшэчак, -- перапыталася 
жонка, неспакойна пазіраючы на згорбленага 
каля панараду Лявона. 

-- Мяшэчак зямлі, што каля смуродзін 
набраў быў. Тутака, от, трэба пашукаць ця- 
перака, толькі, от, нейкая чвыраватая, -- ат- 
расаючы рукі, адказаў Лявон. 

-- А варыўню-ж ты хоць замкнуў, каб мя- 
шэчка таго, часам, ня ўкралі”? 

-- І гэтага не зрабіў. Забыўся. Хто-ж там 
палезе ў тую варыўню, калі толькі адзін Ах- 
рэм зь дзецьмі астаўся мусіць дома. На, от, 
палажы ў кашэль, зьнізу, каб ня згубілася, 
-- загадаў Гужэвіч жонцы, падаючы ёй у рукі 
тры жмені чарназёму, насыпанага ў вырва- 
ную із штаніны кішаню. Памаўчаўшы, дадаў: 
-- Бачыш, як над Асінаўкай пачарнела? 

Зірнулі, перахрысьціліся і ўзьехалі на да- 
рогу. Цяпер Гужэвічы ня былі ўжо ні пер- 
шымі, ні апошнімі. За імі і перад імі йшлі, ня- 
сучы клункі, і ехалі, вязучы, пасьпехам вы- 
хапленае з хатаў, людзі спаленых і патру- 
шчаных вёсак, мястэчак і гарадоў. А над імі 
-- над грымучай дарогай -- вісеў густы жоў- 
ты пыл і доўга трымаўся ў паветры, прыкры- 
ваючы абозы і этапы... (далей будзе) 





З альбому 


Каштоўны альбом у маіх руках. 

Я разгортваю яго, разглядаю фотаздымкі. 
На бачынах альбому ляжыць стары Слуцак. 
Вось шаша загінае ўправа, у бок гораду, а 
зьлева -- крыху воддаль -- стаіць цагельная 
тура-вадапомпа. 

Паравоз, вагоны і вялікі дашчаны барак. 
Гэта чыгуначная станцыя. 

Другі здымак: прыгарадная хаціна, кры- 
тая саломай. Яна тоне ў зяленіве садоў. Ан- 
тонаўкі і бэры нізка зьвісаюць над плотам. 
Ля брамы ўсьміхаецца прыгожая маладзіца. 

А вось трэцяе фота: пачатак гораду. Тут, 
з правага боку, -- вялікі трохпавярховы бу- 
дынак. Гэта былое Камэрцыйнае вучылішча, 
цяпер пэдтэхнікум. Старыя Случчакі ка- 
жуць, што гмах -- падарунак пана Залеска- 
га. Падарунак гораду. Камяніца мае трыва- 
лыя сьцены. Ні войны, ні агонь не зруйнавалі 
іх. Пасьля пажару дабудавалі яшчэ адзін па- 
верх. Вырас дом, як волат. Аж да гэтага часу 
няма раўні ў Слуцку. 

Тут у вялікім будынку дзеяліся вялікія 
справы: адбываліся паседжаньні Слуцкае Ра- 
ды, зьбіраліся паўстанцы із зброяй. Случча- 
кі прысягалі бараніць Бацькаўшчыну. 

Тут пазьней праводзілася і культурна- 
асьветная праца: бібліятэка пашырала бела- 
рускія кнігі, у залі ладзіліся канцэрты і 
спэктаклі. Міжволі ў згадках -- гастролі ван- 
дроўнага тэатру Галубка. 

І палкія прамовы беларускіх дзеячоў. І 
літаратурныя вечары слуцкіх паэтаў. Мала- 
досьць, мроі, самаахвярнасьць... І шмат ін- 


шага. 

Гэты фотаздымак найбольш варушыць 
мае пачуцьці. 

А вунь на іншым здымку -- вуліца цяг- 


нецца далей. Зьлева стаіць старая паштовая 
станцыя з пустымі канюшнямі. 


Па другі бок дарогі -- дом адваката Фс- 
рапонтава. Побач -- гароднік Смалянскі. Не- 
калькі дамоў і вялікі пажарны двор. Яшчэ 
колькі крокаў 1 -- рэстаран Саламяка. У гэ- 
тым рэстаране зьбірасцца слуцкая інтэліген- 
цыя: судзьдзі, адвакаты, дактары, пэдагогі, 
чыноўнікі. 


Тут ужо цэнтр гораду. Паблізу шырокая 
плошча з рынкам і маленькімі крамкамі на- 
вокал. 


Шаша перасякае рынак. Па левым баку 
плошчы стаяць сялянскія вазы. Тут продаж 
коняй, кароў, сьвіней і хатняга птаства. 

А насупраць вядзецца гарадзкі гандаль. 
На століках -- хлеб, мяса, рыба, гародніна, 
галянтарэя і розныя дробныя рэчы. 

А за рынкам, на ўзгорку, дзе калісьці ста- 
яў княжы замак, узвышаецца праваслаўны 
Сабор. 


Перагортваю бачыны альбому, старая па- 
будаваная зь яліны Царква Раства Хрысто- 
вага. Гэта -- помнік 16-га стагодзьдзя. 

Навейшая, але таксама драўляная -- Ва- 
скрасенская Царква. 

А вось Фарская вуліца. Вялікі каталіцкі 
Касьцёл. Мост над ракою Случ. Кальвінскі 
Касьцёл. Мужчынская гімназія. Гогалеўскі 
бульвар. Прысады каштанаў і клёнаў. Мо- 
гільнік і старая капліца. Манастыр Сьвятой 
Тройцы. 

На бачынах альбому ляжаць таксама фо- 
таздымкі групаў і паасобных случчакоў. Вуч- 
ні гімназіі. Настаўнікі жаночай гімназіі. 

А якія прыгожыя твары дзяўчат! А якія 
чароўныя вочы! «Такія толькі у случчанкі» -- 
сказаў паэта, і ён напэўна меў рацыю. 

Я гартаю альбом. Я жыву ў старым Слуц- 
ку. 

І раптам наплывае смутак. Мінулае, як 
сон, як казка. 


Горыч асядае ў горле. Паўстае сучаснае, 
іцэрае, няпрыемнае. Дзе той Слуцак? Няма 
ўжо таго рынку. На голай бязьлюднай пло- 
шчы стаіць нязграбны медны Ленін. 

А на ўзгорку разбураны Сабор. Няма і 
старадаўных цэркваў: яны спаленыя і зруй- 
наваныя. Кальвінскі Касьцёл ператвораны ў 
электрастанцыю. А ў Троіцкім манастыры ба- 
лююць бязбожнікі. 

Няма старога Слуцку. 

Хочацца ўзяць альбом і пераглядзець яго, 
хочацца жыць хоць-бы ўспамінамі. 

Але дзе-ж той альбом”? Няма і яго. Адной- 
чы агенты ГПЦУ трэсьлі ў маёй хаце. Чагосьці 
шукалі... Пасьля іхняй ператрускі альбом 
зьнік. 

... Яны ўкралі мой стары Слуцак і маё ў 
ім юнацтва! Вялікую маю я страту. Зь цягам 
часу, асабліва сяньня, гэтая страта вельмі ад- 
чувальная. 


Хе 49-50 (435- 436) 


БАЦЬКАЎШЧЫНА 





З радыёвай хвалі «Вызваленьне» 

Табе, народ мой, згібнуты ў ваковах, 
З-пад сэрца песьню гэтую пяю, 
І, ускрашаючы мінуўшчыну нанова, 
Выказваю цяпершчыну тваю. 

Янка Купала 


АЯ 
УЛАДЗІМЕР ЖЫЛКА 


Нарадзіўся Ўладзімер Жылка ў 1900 годзе 
ў сялянскай сям'і на Меншчыне. Памёр паэта 
ў 1933 годзе на бальшавіцкай ссылцы далёка 
ад бацькаўшчыны, якую гэтак бясконца ка- 
хаў. Сваю паэзію ён аддаў Беларусі. Моладзі, 
што гуртавалася пад бел-чырвона-белым сьця- 
гам здабываць нацыянальную свабоду, Жыл- 
ка прысьвяціў адзін зь першых сваіх вершаў 
-- ваяцкі «Покліч». А перад сконам самотнік 
паўночнага выгнаньня зварачаўся да свайго 
народу з разьвітальным пажаданьнем -- за- 
паветам: 

Няхай жыве крывіцкі люд! 
Няхай квітнее край крывіцкі! 

Родны край быў для паэты жыватворнай 
крыніцаю, у якой нарадзіўся ягоны «пачатак 
веры, высачыня натхненьня». Тут, яшчэ ў 
маленстве, было спазнана -- «як прыгож 
бязмерна сьвет дзівосны». 

Жылкава паэзія зьявілася выказьніцай 
імкненьняў і настрояў маладога пакаленьня, 
якое ішло ў жыцьцё шляхам рэвалюцыйна- 
нацыянальнага руху, што ўкаранаваўся аб- 
вешчаньнем Беларускае Народнае Рэспублікі. 
Ад імя гэтае грамады, сьведамай свайго аба- 
вязку, няспыннага наступу ў будучыню, пра- 
маўляла лірычнае «Я», называючы сябе юна- 
ком Давідам. Паэма «Уяўленьне» зьявілася 
гімнам нацыянальнай рэвалюцыі ў часе якой 
няўмерлы народны дух, прарваўшы «ночы 
глуш», «сягнуў тварыць», «мужыцкіх душ 
зьявіў красу». 

Праз Жылкаву творчасьць праходзіць вы- 
сока паэтычны вобраз Беларусі пры ейнай 
старавечнай Пагоні, і Беларусі імкліва-дзей- 
най, неадступнай ад свае наважанасьці вяр- 
нуць адабраную волю. Асновай паэзіі сталася 
ідэйна-патрыятычная лірыка. Матывы зма- 
ганьня мелі ў ёй найбольшую моц мастацкага 
выяўленьня. У змаганьні паэт бачыць цяг- 
ласьць нашае традыцыі, спадчынную рысу 
народнага характару. Вобраз воя, змагара за 
родны край быў для паэты носьбітам найвы- 
шэйшага духовага хараства, асьветленага 
зыркім сьвятлом нацыянальнае годнасьці. 
Вось з гэтымі пераконаньнямі, цяжка пера- 
жываючы ростань з Бацькаўшчынай, Жылка 
ў 1926-ым годзе прыяжджае з Чэхаславаччы- 
нь ў БССР. Ягоны ўзвышаны нацыянальны 
ідэялізм адразу стаўся аб'ектам зьдзеклівых 
нападаў. Пільнавальнікі бальшавіцкага даг- 
матызму ў літаратуры сустрэлі ў штыхі збор- 





С. Заставін 





нік вершаў «З палёў Заходняй Беларусі». Гэ- 
так паўстаў канфлікт паміж паэтам і прад- 
стаўнікамі афіцыйнай савецкасьці. Але паэт. 
не скарыўся. Яму было духова чужым і вы- 
давалася пачварным вымагальнае лякайства 
перад партыйнай дыктатурай, дзеля якой па- 
трабавалася «раскахаць родныя краскі і не- 
ба». Жылка застаўся верным свайму правод- 
наму, жыцьцём узгадаванаму вызнаньню: 


Валей жабрачы лёс, 

У рукі кій, за плечы торба; 
Валей страха нябёс, 
Бясконцы шлях і леры корба; 


Валей чужыны золь, 

Сьцякаць ад чорнай працы потам; 

Валей, ня змогшы боль, 

Сканаць самотнаму пад плотам, -- 
Але ня лёс раба 


Зь бязвольля ўласнага й бясьсільля. 

Спадзявальныя ілюзіі заступае трагізм зь 
ягоным няўцешным прызнаньнем -- «як Ввя- 
зень у доўгім вязеньні, стаміўся я песьняй 
зьвінець». Аджа песьню паэта ўсьцярог ад 
пагвалчаньня. Яна захавалася ў сваёй чысь- 
ціні, хоць і пакутлівай, бо трыманай у паэ- 
тавай душы, недазволенай для сьпеву перад 
грамадой. 


За гэтую паэзію, незаплямленую дага- 
джальнасьцяй, цяжка хворага Жылку ў 1930-м 
годзе арыштавалі. Ліхія сілы бальшавізму 
зьнішчылі малады паэтычны талент, як і 
процьму іншых. Але ня мелі змогі перамагчы 
духова, адабраць нічым неадольнае адданась- 
ці народу, якая кіравала паміраўшым паэтам, 
калі ён пісаў сваю перадсьмяротную паэму 
«Тэстамэнт». У вершы «Прыкладзіны», ство- 
раным у тым-жа часе, Жылка гэтак пісаў пра 
сябе: 


Паставіў я сабе прыклад навек трывалы, 
Выносісты вышэй за валатовак вал. 

Ня скрышаць мне яго ні ўлевы, ні навалы, 
Ні часу, дзён і год, бурлівы перавал. 


Увесь я не памру. Нястленнымі дарамі 
Найлепшае зь мяне запэўніць мой працяг, 
Пакуль Пагоні меч зіхціць на Войстрай Браме 
І рух нясе наш бел-чырвона-белы сьцяг. 


І скажуць пра мяне, дзе ціхаводны Нёман 
Абняць хутчэй імчыць вірлівая Вяльля, 

Што целам кволы я, на духу быў ня зломан 
І ўсё насіў нашы да роднага вульля. 


Бо быў між першых я, што лятуцелі палка 
Пабачыць, як муры зальле крывіцкі рух. 
Мае заслугі ўзваж, сялянская Купалка, 
Валошкавым вянком аздоб чало сукрух. 





Дзядзька Фёдар 


Ад Рэд.: Гэтае апавяданьне перадрукоўваем 


зь «Нівы». Аўтар, як падае «Ніва», друкуецца 


ўпяріцыню, і «Дзядзька Фёдар» -- яго першае 
апавяданьне. 


ж 


І што толькі ня пішуць гэтыя людзі! Аб 
вясьне й аб каханьні. Аб восені й шчасьці. Аб 
простых і вялікіх. Аб прыгожых і брыдкіх. 
Многа. 

-- Але ці ня лепш расказаць аб тым, з 
чаго ўсе рагочуць у вёсцы ў час доўгіх, зі- 
мовых вечарынак”? 

Расказаць не расказаць -- паспрабаваць 
заўсёды можна. І хоць язык мой ня ходзіць 
так спраўна, як у старасты царкоўнага калі 
ён, што тут хаваць, матам дзяцей з Храму Бо- 
жага ганяе, -- паспрабую. 

Цэнтральная, так сказаць, фігура ў нашай 
вёсцы, гэта дзядзька Фёдар. Спытайце вось 
толькі каго-небудзь пра яго і ў адказ пачу- 
еце: 

-- Гэта той, што парасячы булён зьеў? 
Вунь там, у тэй хатцы жыве, -- пакажуць. 
Багатая, дзядзька Фёдар, фігура, іў рамкі вя- 
домых слоў ня лёгка асадзіць яго доўгую 
згорбленую постаць. 

Вось калі-б узяць адну вялікую бульбіну, 
яе ніжнюю палавіну вымазаць зямлёю, пася- 
рэдзіне прыляпіць чуць меншы чырвоны па- 
мідор, паверх якога на простай лініі ўмясь- 
ціць дзьве круглыя макавіны -- вось гэта бы- 
ла-б толькі галава дзядзькі Фёдара. 

Калі-б зробленую такім спосабам галаву 
асадзіць на доўгай шыі й прымацаваць да ка- 
роткага цела з бусьлінымі нагамі, а ўсю фігу- 
ру апрануць у душагрэйку, падвязаную вуз- 
кай дзяжкай, налажыць порткі, кажная кі- 
шэнь якіх магла-б служыць за касьцюм для 


печніка Кандрата, усю справу завяршыць 
зьверху вялізарнай шапкай і такімі-ж «сама- 
ходнымі» лапцямі зьнізу -- вось гэта й быў- 
бы ўвесь дзядзька Фёдар. 

Дакіньце яшчэ вялізныя абвіслыя вусы й 
лысіну, якую й так ніколі ня ўбачыце (хоць- 
бы таму, што дзядзька Фёдар ня больш разу 
ў год здымае сваю вялікую шапку), дакіньце 
толькі гэта, кажу, ісправа выгляду закончана. 

Але асаблівасьць дзядзькі Фёдара ня 
толькі ў ягоным нязвычайным, можна ска- 
заць, выглядзе. 

Дзядзька Фёдар -- я-б рызыкнуў -- гэта 
сваеасаблівая канцэпцыя жыцьця. Бо не 
здарма-ж мужыкі, якіх ня раз слаўна раскла- 
даў у суседзкай дыскусіі наш супольны ця- 
пер знаёмы, ахрысьцілі яго філязофам. 

А філязоф, вядома хто! Многа думае, ды 
мала робіць! 

І таму -- хоць скрыта -- падсьміхаюцца 
людзі над дзядзькам Фёдарам удосталь. 

Ды й ціто-ж рабіць зімою, як не сьмяяцца?! 

Але дзядзька Фёдар не зьвяртае на гэта 
ніякай увагі. Ён перш за ўсё шануе супакой. 
І няхай аб гэтым найлепш сьветчыць тое, што 
калі аднойчы на вячерках пры кудзелі жонка 
з суседкай крыклівай спрэчкай вывелі яго зь 
цярпеньня, дзядзька Фёдар ушчэнт пашчапаў 
абодва калаўроты і ў час, калі бедныя жан- 
чыны ціха шапталіся на траскучым марозе, 
падпаліў кудзелю й на калаўротах насмажыў 
яеіцні. 

На справы, якія акружалі яго, дзядзька 
Фёдар, як я ўжо казаў, не зьвяртаў вялікай 
увагі. 

Гэта можна было заўважыць хоць-бы пась- 
ля таго, як ён вярнуўшыся з поля ў абед, 
зьеў чыгун парасячага булёну замест падрых- 
таванай жонкаю таўканіцы. А таму, што гэта 
былі далёка ня тыя гады, у якіх ён яшчэ ад- 


Ннігапіс 





Нідзе няма спакойнага прытулку 
(Мо Ріасе Юю Газ Му Неаа" бу Апіюпу ВЕіспагазоп, Оапат Ртгезз Па., Іопадп) 


У ангельскай, або дакладней, наагул у ан- 
гламоўнай мастацкай літаратуры да нядаўна- 
га часу ня было ніводнага твору, у якім дзея 
адбывалася-б на Беларусі, ці, тымбольш, га- 
лоўным героем якога быў-бы Беларус. Цяжка 
знайсьці навет павярхоўную згадку аб Бела- 
русі (паўтараем: маем тут на ўвеце мастацкую 
літаратуру). Аўтар гэтых радкоў знайшоў та- 
кую згадку толькі ў ваднаго ангельскага пі- 
сьменьніка, Форда Мадокс Форда -- мала ве- 
дамага шырокім колам чытачоў, хоць напісаў 
ён каля "0 кнігаў; яго называлі «пісьменьні- 
кам для пісьменьнікаў». 

Дзея ягонай «Тыт'енс тэтралёгіі», напіса- 
най у першай палавіне дваццатых гадоў, ад- 
бываецца галоўным чынам падчас першае су- 
сьветнае вайны ў Францыі. Галоўны герой, 
Хрыстафор Тыт'енс, высокаасьвечаны чала- 
век із запраўды энцыкляпэдычнай памяцяй, 
у баі быў кантужаны. Пасьля выздараўлень- 
ня, у спакойныя хвіліны на фронце, ён любіў 
экзамінаваць сябе, каб сьцьвердзіць вынікі 
кантузіі. Аднойчы ён удаўся ў геаграфію, зд- 
твараючы ў памяці мапу сьвету. Вандруе так 
ад аднаго месца да другога. Ён ужо ў Цэн- 
тральнай Эўропе, пасоўваецца на ўсход. І рап- 
там у памяці прагал -- ня можа прыгадаць 
сабе, як завецца народ, што засяляе зялёную 
пляму паміж Бугам і Дняпром. Пасьля пры- 


гадаў -- цытуем (з памяці: «Беларусы...) У 
кнізе -- «МпаПегаибепізп5», а не «МПііе Ецз- 
зіапз» ці «Веіогиззіапсз»; гэта цікава адзна- 


чыць, бяручы на ўвагу час выданьня кнігі), 
Беларусы... Ага, гэта тыя бедалагі (роог ае- 
уі15), што ня знаюць цяпер, куды ім прыхі- 
нуцца -- да Немцаў, ці да Палякаў...» 

За такую характарыстыку можна абурыц- 
ца, бо ў тыя часы, якія апісваў у прыгаданай 
тэтралёгіі Форд Мадоксе Форд, Беларусы шу- 





Уладзімер Дудзіцкі 


Рознае 


МАНЭКЕНУ 


Стаіш, убраная у строй найноўшых мод, 
на целе жоўтым -- золата і пэрлы. 
Спыняецца і дзівіцца увесь народ, 
што ты ад іцчасьця гэткага памерла... 


І думаецца мне -- твой гібкі, стройны 
[стан, 
Пагляд вачэй, і млявы і спакусны, 
Гаворыць моўчкі нам: за грэх прысуд 
[Хрыста 
расою Божаю малюе вусны. 


Мюнхэн, лістапад 58 г. 


НЯ ВЕДАЮ... 


Тугая цішыня мой сум з трывогай жэніць. 
Вясельле граецца і ў скронях, і ў плячы... 
Якім-жа заўтра мне ўсьміхнецца 
нараджэньнем 
мой дзень, прачнуўшыся пасьля скупой 
начы?.. 


Ня ведаю. Шчыміць у сэрцы прыкры выснаў, 
густою плямаю кладзецца на душу. 
А мне-ж хацелася быць плодным і 
карысным -- 
сказаць жыцьцю й вясне, што ў сховах дум 
нашу... 


ЗВАНЫ 


Зьвіняць, гудуць мядзяныя званы 

над вулкамі, 

над плошчамі, 

над местам. 

Пра што-ж з тугой гавораць нам яны? 
Якіх ад нас чакаюць сёньня вестак? 


Стаю і голас потайкі лаўлю -- 

садоў, 

палёў, 

крыштальных цёплых росаў: 

-- Званы пытаюцца, 

калі Тваю зямлю, 

сустрэне радасьць сьветлага ўваскросу. 





чуваў сябе запраўдным гаспадаром уласнай 
хаты -- цяжка давялося адпакутаваць дзя- 
дзьку Фёдару гэту нязначную памылку: 

-- Чаю можа яшчэ хочаш, стары дурню? -- 
крычала Хвядося ў той час, як мужык ста- 
раўся вільнуць на двор, -- а можа “шчэ чаю 
з цукрам, каб цябе зямля накарміла! Пара- 
сяткі мае-ж вы бедненькія, і што-ж я вам 
дам на палудзень! 

Людзі кажуць, што дзядзька Фёдар да та- 
го разгубіўся пасьля гэтага, што едучы на 
сваім кані спад лесу, у вёсцы спыніўся й ач- 
мурэла папытаўся ў глухога Міколы, ці ня 
бачыў яго каня. 


(Заканчэньне на б-ай бачыне) 


калі шляхоў, каб ня «прыхінуцца», а адхі- 
нуцца ад усіх няпрошаных «апякуноў». За- 
вяршэньне гэтага працэсу было абвешчаньне 
незалежнасьці БНР у 1918 годзе. Толькі фі- 
зычная перавага патаптала й топча дале:і во- 
лю беларускага народу. 

Але ня будзем адыходзіць ад тэмы; праз 
свайго героя, Форду хацелася проста пака- 
заць, што ён ведае нешта навет аб такім эк- 
затычным народзе, як Беларусы... 

Ад часу першага выданьня «Гыт'ене “эт- 
ралёгіі» прайшло больш за 30 год. Пасьлява- 
енныя Беларусь за гэты час працярпела шмз”. 
Прайшла другая сусьветная вайна. Аднэй з 
галоўных арэнаў яе была Беларусь. Гісторыя 
звычайна гаворыць толькі фактамі й лікамі. 
Людзкія й народныя трагедыі застаюцца вон- 
ках ейнага абсягу. Толькі, зноў-жа, той ці ін- 
шы пісьменьнік закране незагоеную рану. На 
Беларусі зьявілася ці мала літаратурных твро- 
раў, прысьвечаных ваенным падзеям. Але 
там славуты соцрэалізм патрабуе, каб усе па- 
дзеі разглядаліся праз прызму надзённых вы- 
могаў партыі, каб людзі й народы, іхныя 
ўчынкі, былі ў гэтых творах падпарадкава- 
ныя гэтым вымогам. Эміграцыйныя-ж пісь- 
меньнікі абмежаваліся да гэтака часу эпіза- 
дычнымі апавяданьнямі. 

З тым большай цікавасьцяй чытач бярэ ў 
рукі нядаўна выдадзеную кнігу ангельсхага 
пісьменьніка Рычардсана «Нідзе няма спа- 
койнага прытулку», галоўны герой якое --- 
малады Беларус, сялянскі сын, уцягнуты ў 
вір вайны. Аўтар яе -- не які-небудзя гпачы- 
наючы пісьменьнік. Шмат хто захапляўся 
пастаўленым паводля аднаго Зь ягоных рама- 
наў фільмам «Бяскрылая перамогах (««УЛяз- 
Іе55 Уісбогу»). 

Сюжэт кнігі можна перадаць у некалькіх 
сказах. Падчас нямецкае акупацыі, шаснац- 
цацігадовы Саша Нёман спад Гарадзішча за- 
пісваецца ў кіраваны Немцамі паліцыйны ба- 
тальён, каб адхіліць помсту гітлераўцаў ад 
свае сям'і -- за тое, што ягонага старэйшага 
брата Міколу - як у нас тады гаварылася -- 
забралі ў партызаны. І адзін, і другі -- анты- 
камуністыя. Мікола ў пэўным сэнсе быў для 
Сашы духовым бацькам. Ён прывіў яму на- 
цыянальную сьведамасьць, расказаў яму, што 
Беларусь -- калісьці вольная, незалежная 
дзяржава -- ужо стагодзьдзямі церпіць нава- 
лу цэлага шэрагу акупантаў. І вось, супраць 
ягонае волі Мікола стаецца партызанам, а 
Саша апынаецца на другім баку, ніколі ня 
будучы ўпэўненым, што ягоная куля недзе 
не трапіла сьмяротна ягонага брата. Саша 
сваймі вачыма бачыць зьдзекі партызанаў 
над невінаватым беларускім насельніцтвам. 
Але з другога боку ён бачыць і зьдзекі гітле- 
раўцаў. Ён адмаўляецца расстраляць маладо- 
га партызана -- Беларуса -- недзе пад По- 
лацкам -- які здаўся ў палон. Толькі вык- 
лючныя абставіны выратоўваюць яго ад 
сьмерці за адмову выкананьня загаду. 

Пад Стоўпцамі нямецкія ахвіцэры пакі- 
даюць батальён на волю лёсу, думаючы толь- 
кі аб сабе. Бальшавікі бяруць цэлы батальён 
у палон. З крывавае лазьні, якую яны ўладзі- 
лі, выйшла толькі 22 асобы з шасьцісот, -- 
між імі й Саша, якому ўдалося ўцячы й пе- 
рабрацца на Захад. Там іх паслалі на заход- 
ні фронт. 

У 30-й дывізіі, да якое належыць Саша, 
адбываецца бунт: Беларусы ня хочуць вая- 
ваць за чужыя інтарэсы. Раней яны змагалі- 
ся супраць бальшавікоў, будучы перакана- 
нымі, што нямецкая акупацыя -- толькі ча- 
совае зьявішча, і ў выніку іхняе перамогі Бе- 
ларусь здабудзе незалежнасьць. За Немцаў- 
жа ваяваць яны ня хочуць. 

Беларускіх ахвіцэраў і падахвіцэраў -- 
удзельнікаў бунту -- расстрэльваюць, а ўсіх 
западозраных жаўнераў пасылаюць у кайц- 
лягер. Сашы й тут дапамагае шчасьце. Ён 
пры перішцай нагодзе здаецца ў палон Амэры- 
канцам. Каб ня быць прымусова рэпатрыява- 
ным, хавае сваю запраўную нацыянальнасьць 
і дабраахвотна запісваецца ў польскія аддзе- 
лы пад ангельскім камандаваньнем, якія 
змагаюцца супраць Немцаў. Пасьля вайны па- 
сяляецца ў Ангельшчыне. 

Вось сюжэт кнігі -- сюжэт ня выдуманы, 
а гісторыя аднаго -- ды ці аднаго -- малздога 
Беларуса. Аўтар нідзе не перадраматызаўвае 
падзеяў. Трагедыя паняволенага народу паў- 
стае перад чытачом і без таго. Для іпебзла- 
рускага чытача відаць прынамся адно: калі 
Беларусы й прымушаныя змагацца -- ў вы- 
ніку чужых акупацыяў -- на баку таго ці іч- 
шага акупанта, яны заўсёды застаюцца для 
гэтых акупантаў няпэўным элемэнтам, бо на- 
вет падсьведама ў іх адна мэта -- свабода й 
незалежнасьць свае бацькаўшчыны. 


Ул. Неманэвіч 


Ад рэд.: Кнігу «Мо Ріасе іо Іау Му "сая» 
можна выпісаць 
зь Беларускае Кальпартажнае Агевцыі: 
Б.К.А. 97 Мсоге Рагк Ка., Гопаон 5 “7. 6. 


БАЦЬКАЎШЧЫНА 


Хе 49. 50 (435- 436) 





(Заканчэньне зь 5-ае бачыны) 

Дзядзька Фёдар асаблівую ўвагу ў сваім 
жыцьці прысьвячаў дзьвём справам: Бібліі й 
магніту. Біблію ён умеў талкаваць на ўсе бакі. 
А магнітам тлумачыў, амаль, усе зьявы Бо- 
жага сьвету. 

- І хоць Біблія прынесла яму ў ворагі печніка 
Кандрата, які ўсе ягоныя толкі тлумачыў 
якраз наадварот, то ў магнітных справах ня 
было дзядзьку Фёдару канкурэнтаў ўва ўсёй 
вёсцы. І запусьціцца ён у гэтыя самыя маг- 
нітныя справы, што вочы мужыкам каробкамі 
на лоб вылазяць! 

Ня менш і здольных сыноў меў дзядзька 
Фёдар. Старэйшы зь іх у шаснаццаць год пат- 
рапіў ужо зрабіць уласную скрыпку, сярэдні, 
калі яму пайшоў трынаццаты год -- двухка- 
лёсны самакат, а толькі наймалодшы ня мог 
ніяк уціхамірыцца паважнымі заняткамі. Ка- 
лі ня гуляў у войска, дык маляваў бязупынна 
й на ўсе лады партрэты свайго бацькі. Мусіць 
таму, што партрэты гэтыя, адлюстроўваючы 
ўсе асаблівасьці твару ці фігуру галавы сям'і, 
былі ўсё-ж далёка непраўдзівыя, не цярпеў 
іх дзядзька Фёдар, як чорт сьвянцонай вады. 

Гэты запал маладога таленту з аднаго бо- 
ку, як і недаацэньваньне патрэбаў ягонага 
разьвіцьця з другога -- былі прычынай, дзеля 
якой сэньёр Фёдар два дні адсядзеў у гмін- 
най пацы перадваеннай Польшчы. 


Дзядзька Фёдар 


А справа мелася так. 


Быў прыгожы вясеньні поўдзень. Пацяп- 
лелае сонца ляніва прыгравала каросьлівыя 
бакі гурбы «Фёдаравых авечак, ціха йржаў га- 
лодны конь. Хвядося даіла ў хляве карову, а 
дзядзька Фёдар раскошна драмаў на прызь- 
бе. Голькі наймалодшы сын нецярпяліва ёр- 
заўся на працілеглым плоце. «Тату, -- зара- 
гатаў ён, - тату, гляньце на дзьверы!». Бацька 
неахвотна пакасіў вока ў напрамку дзьвярэй 
1 анямеў: на лёгкім ветры калыхаўся прычэп- 
лены да дзьвярэй ягоны ўласны партрэт. Па- 
мылку выключаў прытым яшчэ подпіс унізе: 
«Бацька, залатая дзюба». 


Дзядзька Фёдар, хоць і стары, але ў злось- 
ці ці ў выпіўцы ён яшчэ як спрытны! Сэкун- 
ды не прайшло, а ён стаяў ужо ля драбіны ў 
хляве, па якой наймалодшы хутка ўскараб- 
каўся на вышкі. 


«Инну, вырадку...» -- прасычэў стары 
Фёдар 1 скочыў да драбіны. Драма мелася ра- 
зыграцца пры «замкнутых дзьвярох». І так 
было-б запраўды, каб не адна, можна сказаць, 
дробязь. 


Была раньняя вясна, і на вышках ляжаў 
тонкі слой леташняй саломы. Хлапчук прабег 


яе мігам. Старэйшаму трэба было задумацца 
над кажным крокам. 
Вядома, вышкі зробленыя заўсёды з рэд- 


“ка паложаных, круглых друкоў, да таго яшчэ 


нічым не ўмацаваных. Але гнеў асьляпіў 


дзядзьку Фёдара й забраў рэшткі развагі. 


Грудзі ягоныя захадзілі, быццам дыркавы 
мех каваля Хухаля, а рукі ў прадчуваньні 
раскошы блізкай помсты пацягнуліся да 
сына. 

Ды кажуць: каго Бог пакараць хоча, таму 
разум адыме. 


У гэтым выпадку ўсе згодна сьцьвярджа- 
юць, што так яно й было. Рассунуліся друкі, 
чуць прыкрытыя саломай, і дзядзька Фёдар 
праваліўся скрозь круглякоў. 

Яшчэ праз хвіліну сын бачыў зьверху 
гзлаву ягоную, што тырчэла сярод саломы з 
выпучанымі ад перапалоху вачыма, а жочка 
зьнізу -- разбаўтаныя ногі, але толькі ней- 
кую хвіліну. 


Бо друк, якога агірачыў Фёдар, разгой- 
даў яго толькі й пусьціў галавою ўніз. 

Далей справа разыйгралася хутчэй, чым- 
ся можна было чакаць. З раськінутымі ру- 
камі й нагамі дзядзька Фёдар ніцма пляснуў- 
ся на карову. 


Пад рогат сына й крык перакінутай у 
гной Хвядосі, стралою выляцеў Фёдар на пе- 
рапалоханай карове з хлява. Рукамі моцна 
ахапіўшы шыю жывёліны, ён бязвольна боў- 
таў нагамі па ейным жываце, тым самым 
прымушаючы апошнюю да яшчэ жывейшага 
бегу. Такім чынам, разы са тры крунуў дзя- 
дзька Фёдар на хрыбце каровы па ўласным 
двары й праз адкрытыя вароты выляцеў на 
вуліцу. Эх, і слаўна выехаў дзядзька Фёдар 
з варот, слаўна! 


Дагэтуль людзі забыцца ня могуць, як па- 
датнік з павету падвінуўшыся пад рогі няз- 
вычайнага седака, паставіў стаўпом пыл па 
ўсёй вуліцы да самага скрыжаваньня. І хоць 
дзядзька Фёдар тлумачыўся ў гміне, што ён 
ня мог кіраваць кароваю, хоць-бы таму; што 


.Ў той час, як яна (мабыць, не па сваёй і не 


па ягонай волі) гнала ў другі канец сяла пры- 
былага падатніка, што той час ён ужо даўно 
ляжаў сярод вуліцы, нічога не памагло ста- 
рому выкруціцца зь бяды. 


Прасядзеў дзядзька Фёдар два дні ў 
гміннай пацы на адным хлебе ды вадзе. Па- 
даткі таксама, хоць зь бядой ды горам, пла- 
ціць мусіў. А што чакала яго ў хаце ад разь- 
яранай палавіны -- аб гэтым можна й другое, 
ня меншае апавяданьне скласьці. 


С. Заставін 





допытамі, іцто ёп нічога больш не жа- вы: 
сьмерці. 


даў, як толькі 


«Буду ляжаць малі, што адбываюцца 


што гэта магло быць? Спачатку ду- 
надзвычайныя 


чынілі нашу камэру й загадалі нам вы- 
ходзіць з рэчамі. З другога паверху трэ- 


Цакутлівы 


ліва цяжкімі былі допыты ноччу й ра- 
ніцай. Сьледчы трымаў да пяці-шасьці 


Здараюцца ў жыцьці такія падзеі, 
што ніколі не забываюцца. Выпалі яны 
й на маю долю ў першыя дні апошняе 
вайны. Было гэта ў Менску. 

Ноччу на 19 чэрвеня 1941 году я выз- 
валіўся з карцару, дзе адседзеў дзесяць 
сутак за «супраціў сьледчаму». З майго 
боку супраціў гэты выявіўся ў тым, што 
я ўпарта адмаўляўся падпісаць тыя аб- 
вінавачаньні, якія сфабрыкаваў і пад- 
рыхтаваў сьледчы. 

Да адпраўкі ў карцар сьледчы выклі- 
каў на допыт па тры разы ў суткі. Асаб- 





У ПОШУКАХ ШЛЯХОЎ... 


(Заканчэньне з 3-яй бачыны) 


цыпацыі Афрыкі. Хрушчоў зьвярнуўся 
зь сяброўскім пасланьнем да канфэрэн- 
цыі ў Акры й рэкамэндаваў ёй ськінуць 
ярмо імпэрыялізму. Але Хрушчоў да- 
клапна ведае, што для таго, каб быць 
жыцьцяздольнымі й мець магчымасьць 
гыкарыстоўваць свае прыродныя ба- 
гацьці, усе гэтыя маладыя афрыканскія 
краігы павінны атрымаць фінансавую 
й тэхнічную падтрымку із заграніцы. 
Як вадчыркнула заходня-зўрапэйская 
й ачрыканская прэса, адзіны шлях, 
які згпкрыты перад афрыканскімі краі- 
гамі для дасягненьня поўнай незалеж- 
насьці й дабрабыту -- гэта шлях супра- 
псўнптва з заходнімі краінамі й пра- 


ШЛЯХ 


гадзін раніцы, і не пасьпееш закрыць 
вачэй пасьля начное брахні сьледчага, 
як ужо выклікаюць на новыя мукі. У 
кароткі дзенны перапынак паміж допы- 
тамі наглядчыкі не дсзвалялі навет за- 
плюшчыць вачэй. 


У карцары на іцостыя суткі ў вабед 
далі баланду. У іншыя-ж дні выдаваўся 
кубак вады й невялікі кусочак хлеба. 
На працягу дзесяткі дзён адсюль ня 
выводзілі ні памыцца, ні на іншыя пат- 
рэбы. Апрача парашы, ніякага тут аб- 
сталяваньня ня было. Днём трэба было 
церпяліва глядзець на невялікае вочка 
ў дзьвярох, Каб наглядчык мог бачыць, 
чым заняты зьняволены. Ноччу дазва- 
лялася ляжаць на цэмэнтовай падлозе 
пры зыркім электрычным сьвятле. 

Карцар зьмяшчаўся ў старой гарадз- 
кой турме на другім паверсе у ваднэй з 
чатырох вежаў. Калі-ж пакараньне ад- 
седзеў, мяне «чорным воранам» завсзь- 
лі зноў у нутраную турму, якая знахо- 
дзілася ў двари НКБД. 


Яшчэ да пакараньня карцарам я 
больш за паўгоду праседзеў у адзіноч- 
цы, а таму зьдзівіўся, калі ў ноБай ка- 
мэры неспадзявапа для мяне застаў на 
нарах маладога чалавека. Пры маім 
уваходзе ён таксама зьдзіўлена падняў 
галаву. Разгаварыліся. Мой сябра па 


аблогам, ужо ня еў нічога другія сут- 
кі», -- паведаміў ён мяне. На століку 
запраўды ляжалі дзьве непачатыя цай- 
кі хлеба. «Ня так лёгка тут памерці, ка- 
лі «яны» гэтага не захочуць», -- заўва- 
жыў я майму новаму сябру па нядолі. 

Грагутарыўшы да рапіцы, да афі- 
цыяльнай пабудкі, мы паламалі хлеб на 
дробныя кускі й расклалі яго, каб вы- 
сах: можа прыдасца, як наступіць чор- 
ны дзень. Мой сябра пакінуў думаць аб 
сьмерці. Мы дзяліліся думкамі, хоць, 
праўда, і асьцерагаючыся адзін друго- 
та, добра памятаючы шырока ўжываны 
ў савецкіх турмах спосаб падсаджвань- 
ня сваіх людзей, каб рыведаць патрэб- 
ныя дадзспыя ў арыштаванага. 


Пасьля карцару мяне ўжо не турбава- 
лі допытамі, Затое 22-га чэрвепя сьлед- 
чы выклікаў майго сябру, які, аднак, 
неўзабаве зноў быў дастаўлены ў камэ- 
ру. Паводзіны сьледчага моцна зьдзівілі 
майго сябру. Ён быў расьцярушаны, 
быццам устрывожаны, аб справе нічога 
не гаварыў і ніякага допыту не рабіў. 

Турма пры ЧМКВД была прызначана 
для важных палітычных зьняволеных, 
што знаходзіліся пад сьледзтвам. Ізаля- 
цыя з вонкавым сьветам -- камплетная. 
Ніякіх вестак з волі. З гэтае прычыны 
мы із сваім сябрам аб нязвычайных па- 
дзеях на волі не маглі навет і здагадац- 
ца. 

Увесь дзень 24-га чэрвеня ў двары 
НКВД адчувалася суматоха, гулі мато- 


вайсковыя манэўры. Аднак ад выбухаў 
дрыжэлі сьцены, зьвінела шкло у вок- 
нах. Нас мучылі розныя здагадкі. Тры- 
вога наша збольшылася, калі быў пару- 
шаны парадак даваньня баланды а два- 
паццатай гадзіне. Вячэры, якая звычай- 
на выдавалася а пятай гадзіне, мы не 
атрымалі зусім. 


Непакой узрастаў. Мы ведалі, што ў 
калідоры йснаваў адмысловы мэханізм, 
які дазваляў аўтаматычна замкнуць усе 
18 камэраў другога паверху. Спадзявац- 
ца на нейкую спагаду ня было ад каго. 
У галаве кружылі думкі: што сталася з 
блізкімі, роднымі, якія засталіся на волі! 

Яшчэ большая жудасьць агарнула, 
калі пачало зьмяркацца. Сьвятла ўжо 
не далі. Сябра мой не знаходзіў месца 
ад непакою. Мы склалі ў два клункі 
сваю арыштанцкую маёмасьць. Яна бы- 
ла сьціплая: сухары зь дзьвёх пасек хле- 
ба, адна пайка сьвежага хлеба, 150 гра- 
маў авечае брынзы, каля 300 грамаў 
цукру ды па пары бялізны. Ежа была 
набытай у турэмнай краме за тыя невя- 
лічкія сяродкі, якія адабралі ад нас пры 
вобыску ў турме й перахоўваліся ў ту- 
рэмнай канторы. 

Мы забіліся ў куток камзры й з тры- 
рогай чакалі далейшых падзеяў. Зьмерк- 
лася, а мітусьня й гоман у двары НКВД 
павялічыліся яшчэ больш. Неспакойна 
сталася і ў калідоры. Кагосьці выводзі- 
лі, чуваць былі грубыя крыкі. Нейкі 
час з двара даносілася страляніна. Ня- 


ба было выходзіць крутымі сходамі. 
Бартаўніку здалося, што я ня досыць 
хутка зыходжу й ён «дапамог» мне, вы- 
цяўшы прыкладам у сьпіну. 

На двары ўжо стаялі зьняволеныя, 
выведзеныя з камэраў і скляпэньняў 
НКВД. Колькі нас было? Можа трыста, 
а мсжа й больш крыху. У чалавек пят- 
паццаці электрычгпым каблем былі зьзя- 
заныя рукі. Нам загадалі стаць па 
шэсьць чалавек у рад. На нашых вачох 


канвой заправіў стрэльбы патронамі. 
Готы канвой складаўся пераважна з 
гхаўнераў менскага палка нутраных 


войскаў НКВД. Сіоды ўваходзілі такса- 
ма й тыя наглядчыкі, што ипссьлі ахову 
ў сьценах нутраной турмы, вадзілі на 
допыты, вазілі ў карцар, рабілі пэрыя- 
дычныя рэвізіі ў камэрах. Гэтая частка 
была ўзброеная пісталэтамі. 

Старшы канвойны папярэдзіў зьнярао- 
лепых, ішцто кажны, Хто зробіць крок 
наперад, назад ці ўбок -- будзе растрэ- 


львацца. Прагучэла каманда «марш!» 
Браму ўжо адчынілі. 

Што нас чакае далей? 

(Заканчэньне ў наступчым н-ры) 


В. Караньдзей 

У гэты самы час вяліскія камуністыя й камсамольцы, па- 
між якімі Беларусы не складалі й аднаго процанту, зашыліся 
па рсзных закутах. Яны зьявіліся на вуліцах толькі тады, калі 
смаль усе змабілізаваныя спакінулі горад, і пачалі саджаць у 
тусму тых зь іх, што засталіся, а таксама гарадчанінаў, якія 
прымалі ўдзел у дэманстрацыі ды падпалілі дом-камуну, дзе 
шылі «ответственные работники партии и правительства». 
Чэкістыя не захоўвалі ад вязьняў, што іх чакае расстрэл. У 
гсрадзе і ў непадуладным ім павеце бальшавікі абвесьцілі ва- 
сі: стан, а тым самым Выканком стаўся Рэўкомам. Але-ж 
гэўне яны ня чуліся пераможцамі, бо начальнік Чэка Мусаеў, 
гра? два дні забіты гімназыстым-паўстанцам Лаймінгам, і яго- 
пы памочнік Хадакоў, застрэлены праз год гімназыстым- пар- 
тызапам Таварасам, адразу пачалі фармаваць роту Чэка. 

15 лістапада 1918 г. Віцебская Губчэка атрымала ад Вялі- 
скае Чэка тэлеграму: «У Вяліскім павеце ўзбунтавалася раза- 
гітаванае папамі кулаччо. У самым горадзе забіты начальнік 
Чэка таварыш Мусаеў. Усе мы змагасмся зь мяцежнікамі, але 
сьплчайцеся на дапамогу». 

Змабілізаваныя, зьвярнуўшыся зь Вяліжу да сваіх вёскаў 
ды х тароў, тым самым сталіся дэзэртырамі й ведалі, што іх 
чакае бязьлітасная савецкая кара. Адмысловая ўстанова -- 
Камдэз -- вышуквала й адразу-ж расстрэльвала дэзэртыраў. 
Пройдзе пяць-дзесяць год і бальшавікі тэрорам надломяць у 
народзе супраціў, але гэта быў першы год іхняе ўлады й 
івалт адразу выклікаў адпор. Змабілізаваныя, разам із сваймі 
сваяхамі й знаёмымі, пайшлі назад на горад, каб зьнішчыць 
тую злыбяду, што перашкаджае ім жыць чалавецкім жыць- 
цём. Па вялікіх і малых дарогах Вяліскага павету, па ягоных 
шляхох і сьцежках рушыліся тысячы сялянаў. Выбухнуўшы 
адначасна ў некалькіх мясцох, паўстаньне ахапіла ўвесь па- 
вет. 


Ішлі мужыкі. Калісьці хаты іхніх продкаў спальвалі 
Ўладзімер Манамах, Іван Люты, Аляксей Раманаў -- «Тишай- 
ший», Карл Дванаццаты, Пётра Раманаў -- «Великий», На- 
палеон Банапарт. Тысячагадовая гісторыя прывучыла іх да 
вялікае цярплівасьці, 1 ўсё-ж пачуцьцё чалавецкае годнасьці 
не дазволіла ім, хаця-б на адзін год, перакінуцца ў бальша- 
віцкае быдла. Яны-ж зьяўляліся косьцю ад косьці Крывічоў, 
што тут панавалі калісьці. 

... Іцлі мужыкі. Калыхаліся над іхнімі галовамі вілы й 


косы, рагаціны й швораны, а за паясамі былі заткнутыя ся- 
керы. Колькі сотняў паляўнічых нясьлі рознакалібровыя 


стрэльбы, пачынаючы ад крэмневых фузыяў і да сучасных 

эльгійскіх дубальтоўкаў. Толькі былыя жаўнеры Першае су- 
сьветнас вайны мелі трохлінейныя вінтоўкі з абмежаванай 
колькасьцяй патронаў. 

Па ўсім павеце стагналі званы. У ягоных 28 мястэчках ды 
сёлах з царкоўных і касьцёльных званьніцаў гудзеў узбура- 
ны набат. І ў Белавіне, у сьціплай царкоўцы Міхала Архістра- 
тыга, прыстасаванай пасьля бальшавікамі пад сьвінарнік, і ў 
Крута-Сергіяўскім, у велічнай сьвятыні Сяргея Раданескага, 
расьпілаванай імі пазьней бяз усякае патрэбы на дровы, і ў 
Найсьвяцсйшае Тройцы у Маклаку, перайначанай праз не- 
калькі год у клюб імя Карла Маркса, і ў Спаса ў Глазамічах, 
пераробленай, счакаўшы пэўны час, у гараж МТС, і ў Усьвя- 
це, у прыгожым храме Святога Духа, што стаўся пазьней кіна- 
тэатрам «Парыская Камуна» і ў прарока Ільлі ў мястэчку Іль- 
ліне, што самы свой назоў набыло ад царквы, пабудаванай па- 
водля загаду караля Казімера. Сьвятары выходзілі із сьвяты- 
няў насустрач паўстанцам, багаслаўляючы іх на збройны чын 
і акрапляючы сьвятой вадой. Як сьцягі плылі ўперадзе ад- 
дзелаў пратэсы. 

Калі народны струмень дакаціўся да сяла Глазамічы, 
дзес сьвятарыў дваццацігадовы айцец Васіль Лузгін, ён адпра- 
віў малсбень, у якім зьвярнуўся да жанчынаў і да свае жонкі 
з кароткім словам: 


-- Ня трэба плакаць. У маткаў і жонкаў ня хопіць сьлё- 
заў, калі бальшавікі паняволяць нашую Беларусь! Градзе чор- 


пая ноч... Можа мы пераможам, можа не, але лепш памерці 
ў чэсным баю за веру й бацькаўшчыну, чым жыўцом згніць у 
турмах, -- а потым, узяўшы з сабой крыж, дараносіцу й эпі- 


трахіль, далучыўся да паўстанцаў. 


У самым вагні й паўстаньня й наступнага за ім партызан- 
скага змаганьня кідаліся ў вочы сьветлашэрыя з пасярэбра- 
нымі гузікамі шынялі й цёмнасінія Зь белымі кантамі шапкі 
гімназістых. Гэта былі бязвусыя юнакі ў веку ад 15 да 18 год. 
Але навет гімназістыя ў 12--14 год, а паміж імі й аўтар гэтага 
артыкулу, удзельнічалі, выконваючы абавязкі выведнікаў 1 
сувязістых ды зьдзіраючы па начох загады Рэўкому й Чэка. 


Нацыянальную сьвядомасьць гімназістых Беларусаў абу- 
дзілі настаўнікі -- М. Навіцкі, В. Сьцягайла і Ў. Лось. Яны 
па сваіх кватэрах знаёмілі гімназістых з мовай, геаграфіяй, 
гісторыяй і літаратурай Беларусі, даючы ім кнігі на беларус- 
кай мове із сваіх кніжніцаў. В. Сьцягайла і Ў. Лось пазьней, 
пераехаўшы ў БССР, трапяць у савецкія катавальні, як бела- 





рускія нацдэмы. У 1931 г. памрэ на Салаўках пратаярэй Міхал 
Навіцкі, высланы туды за тое, што ў 1927 г. разам з Філарэ- 
там, япіскапам Бабруйскім, заступнікам арыштаванага мітра- 
паліта Мэльхісадэка, падпіша зварот да вернікаў і статут 15-- 
ларускае Аўтакефальнае Царквы. 

Частка зь іхніх вучняў загіне ў часе паўстаньня, але боль- 
шасьць зь іх пазьней стануццз партызанамі, каб таксама за- 
гінуць, працягваючы няроўнае змаганьне. Гэтак сьмерцяй 
харобрых закончаць сваё кароткае, але прыгожае жыцьцё 
Алег Хрулевіч, Зьмітры Лаймінг, Браніслаў Таварае Сяр- 
гей Маханкевіч, Фэлікс Адахоўскі, Уладзімер Маеўскі. 
Міхаіл Сладкевіч, Аркадзь Пушкарскі, Глеб Лаўчыноўскі, 
Анатоль Гарыня, Віктар Гузеяў, Ігар Мацкевіч, Аляксан- 
дар Бароўскі, Станіслаў Лясуціс. Яны галаруч захапілі на ней- 
кі час савецкі кулямёт, перарэзалі тэлеграфныя драты, што 
злучалі Вяліж зь Віцебскам, пісалі адозвы да паўстанцаў і 
спрабавалі спаліць будынак Чэка. 

Пачуцьцё любові да паўстанцаў не дазваляе мне гаварыці, 
аб тых нялюдзкіх пакутах, якія яны перацярпелі ў Вяліскай 
турме. Пры ўспаміне аб іхняй самаахвярнасьці -- «Вусны мае 
маўчаць і язык не глаголе, але сэрца вяшчае». У гэтай турме, 
за гадзіну перад расстрэлам, Анатоль Гарыня пяяў на фран- 
цузкай мове жаўнерскую, пад крывавым Вэрдэнам народжа- 
ную, песьню: 

А заўтра людзі сустрэнуць сонца 

Пачнуць есьць ды піць 

І навет мо” ня ўспомняць, 

Як мы хацелі жыць. 
Дагэтуль ня ўзыйшло сонца волі над нашай краінай, гле мы 
захавасм для гісторыкаў Незалежнае Непадзельнае Беларусі 
ймёны гераічных вяліскіх гімназістых. 

Калі 18 лістапада перадавыя паўстанцкія групы наблізі- 
ліся да Сямічоўскага бору, што знаходзіўся ў 7 кілямэтрах ад 
Вяліжу ды разьлёгся на 60 квадратовых кілямэтраў, Рэўком 
зьмяніў у горадзе ваенны стан на абложны. У самым бары 
загадзя заняла выгодную для сябе пазыцыю рота вяліскае Чэ- 
ка, разам з двойчы павалічанай у сваім складзе міліцыяй. Та- 
ды-ж у Вяліж прыбыў батальён віцебскае Губчэка, які скла- 
даўся з Латышоў, і здразу накіраваўся да Сямічоўскага бору, 
дзе ўжо распачаўся зацяты бой. Так, зацяты да апошняга ўз- 
дыху, да астатнае кроплі крыві й разам з тым ува ўсіх адно- 
сінах няроўны 

Перадусім трэба заўважыць, што калі сьпярша мелася 
блізу 50 тыс. паўстанцаў, дык да Сямічоўскага бору дайшло 

шчэ адзін беларускі голае Доля беларускае культуры пад баветамі 


Ад Рэдакцыі: 8-га сьнежаня сёлета 
пачаліся штодзённыя беларускія радыя- 
нерадачы празь Гішцанскае Нацыяна- 
льпае Радыё. Адзначаючы гэтае дасяг- 
негьне, зьмяшчаем ніжэй тэкст першае 
беларускае перадачы, а працаўніком 
Беларускае Рэдакцыі радыя жадаем 
гііожт удачаў у далейай ахвярнай пра- 
вы. 


ж 


Дарагія Суродзічы, Браты Беларусы 
пэ Бацькаўшчыне й на выгнаньні! 


- Вы чуеце голас Вашых суродзічаў з 

і, ольнага сьвету. Вы чуеце голас, што на 
хвалях гфіру шлюць Вам Вашыя браты, 
якім шчасьлівейшы лёс дазволіў выр- 
вацца із савецкага «раю». Вы чуеце го- 
лас вольнае часткі беларускага народу. 
Часткі, якое ня могуць і ня змогуць ад- 
дзяліць ад Вас бальшавіцкія валадары 
нізкімі, ні зялезнымі ці стальнымі за- 
слонамі. Мы заўсёды з Вамі, -- з Вамі 
ў думках і ў сэрцы. 

Мы ведаем усе тыя зьдзекі, што чы- 
пяць над нашым паняволеным народам 
крэмлеўскія апрычнікі. Амаль кажны з 
пас пазнаў іх на сваёй уласнай скуры. 
Атпыя раней, -- ініцыя-ж пя так даўно 
яшчэ дзялілі з Вамі Ваш лёс. 

Сярод нас ёсьць тварцы Беларускае 
Народнае Рэспублікі. "Тыя, што 25-га 
Сакавіка 1918 году ськінулі з нашае 
бацькаўшчыны путы пяволі й абвесь- 
цілі Беларусь вольнай і незалежнай 
дзяржавай. 

Ёсьць удзельнікі слаўнага Слуцкага 
Чыну. Тыя, што ў 1920 годзе з аружжам 
у руках паўсталі й пайшлі ў няроўны 
бой супраць бальшавіцкае павалы, 
ішлі ўміраць, каб жыла Беларусь... 


Сярод нас ёсьць сяляне, якіх акупант 
быў аграбіў з усяго, што было набыта 
крывавым мазалём і потам ды загнаў у 
калгасны прыгон, кідаючы іхнія сем'і У 
паўгалоднае йснаваньне. Ёсьць работні- 
кі, якіх крэмлёўскія дэспаты ашукоўва- 
лі й выкарыстоўвалі для сваіх праступ- 
вых мэтаў, экспляатуючы ў найбольш 
нялюдзкі спосаб, выціскаючы зь іх 
апошнія сокі рознымі соц-спаборніцтва- 
мі й стаханаўшчынай. 


Сярод нас ёсьць паэты, пісьменьнікі, 
кампазытары, мастакі, сьвятары, наву- 
коўцы, якія прайшлі бальшавіцкія тур- 
мы, канцэнтрацыйныя лягеры Салаўкоў, 
Калымы й халоднае поўначы; якія зно- 
сілі зьнявагу й зьдзек толькі таму, што 
любілі сваю бацькаўшчыну, што верна 
служылі свайму народу й адмаўляліся 
славаславіць свайго ката. 


Ёсьць таксама моладзь, -- ёсьць сту- 
знты што здабываюць веды ў вышэй- 
шых школах Захаду, каб лепш слу- 
жыць роднай Беларусі. 


Усе мы раськінутыя па вольных кра- 
інах усіх кантынэнтаў. Але ўсе мы злу- 
чаныя ў ваднэй беларускай сям'і пад 











бел-чырвона-белым сьцягам Беларускае 
Народнае Рэспублікі. 

Дарагія суродзічы! Мы пачынаем на- 
шыя штодзённыя радыяперадачы празь 
Гіцпанскае Нацыянальнае Радыё. Што- 
дзёппа мы будзем гаварыць да Вас усіх: 

Будзем гаварыць да пашых суродзі- 
чаў работнікаў і сялянаў, што пад кну- 
там бальшавіцкіх цівуноў мусяць адда- 
ваць свае апошнія сілы, каб выконваць 
і перавыконваць накінутыя нормы ў 
чэсьць камуністычных зьездаў ды гада- 
рінаў, атрымоўваючы за тэта толькі 
хвальшывыя абяцанкі. 


Будзем гаварыць да нашых паэтаў і 
пісьменьнікаў, што пад гнётам партый- 
ных ворганаў змушаныя й надалей тва- 
рыць пахвальныя гімны свайму прыг- 
нятальніку; да ўсяе беларускае інтэлі- 
генцыі, чые сілы й здольнасьці выка- 
рыстоўваюцца прымусова дзеля далей- 
шага замацаваньня тыраніі над нашым 
народам; да тых, што пад тэрорам 
мусяць абараняць няволю свае Баць- 
каўшчыны-Беларусі. 


Мы будзем гаварыць да нашае мола- 
дзі, якую камуністычная партын ашу- 
канствам і шантажом змушае пакідаць 
сваіх бацькоў, сваіх родных, сваю ста- 
ронку --. пакідаць павуку ды ехаць ка- 
лянізаваць пустыні Казахстану, адда- 
ваць свае сілы на розных «будоўлях ка- 
мунізму» і гэта, каб павялічыць магуч- 
насьць акупанта! 


Будзем гаварыць да тых, што ў най- 
цяжэйшых умовах вядуць непахіснае й 
бескампрамісовае змаганьне з ворагам 
нашае бацькаўшчыны, -- будзем гава- 
рыць да ўсіх Вас, дарагія суродзічы. 

У нашых радыяперадачах будзем ін- 
фармаваць Вас аб жыцьці й дзейнасьці 
Башых суродзічаў у Больнім Сьвеце; аб 
жыцьці й дзейнасьці нашых арганіза- 
цыяў, нашых навуковых установаў, вы- 
давецтваў, -- будзем інфармаваць Вас 
аб нашым змаганьні. 


Будзем дэмаскаваць бальшавіцкі 
хвальш, абман і розныя подступы, які- 
мі на кажным кроку паслугоўваецца 
Масква, каб утрымаць у няволі падбі- 
тыя народы й выкарыстоўваць іх для 
свае праступнае мэты -- паняволеньня 
ўсяго сьвету. 


У нашых радыяперадачах будзем ін- 
фармаваць Вас аб'ектыўна й праўдзіва 
аб Вольным Сьвеце. 


Дарагія Суродзічы! Наша адзіная мэ- 
-- гэта вызваленьне нашае Бацькаў” 
шічыны. Нап адзіны шлях -- гэта шлях 
змаганьня, разам зь іншымі паняволе- 
нымі народамі супраць маскоўска-баль- 
шавіцкае тыраніі, якая ймкнецца ўсімі 
сяродкамі зьнішчыць свабоду, зьні- 
шчыць векавыя здабыткі чалавецтва, 
каб пасьля, на руінах будаваць усім ве- 
дамы «савецкі рай». 


та 


У нашым змаганьні мы маем нямала 
дасягненьняў. Мэту й імкненьні нашага 
панявольніка разумее ўжо сёньня ўвесь 


вольны сьвет. Мы масм гонар гаварыць 
да Вас з краіны, парод якое першым ра- 
схрыў сутнасьць бальшавізму і ў герой- 
скім змаганьні лаў рашучы адпор гэта- 
му ворагу ўсяго чалавецтва, зыгіцчаю- 
чы яго на сваёй уласнай Зямлі. Народ, 
які знае, таму, лёс тых, што церпяць 
маскоўска-бальшавіцкую няволю, “чкі 
спачувае ім і гамагасе ў змаганьні суп- 
раць тырапіі. Довадам гэтага ёсьць на- 
шыя радыялсесрадачы, якія мы сёцьня 
пачынаем. 

Дарагія Суродзічы! Слухайце нас і 
пашырайце нашыя словы Праўгы. Слу- 
хайце голае Вашых братоў із гольнага 
Сьвету. Мы верым, іито ён дойдзе да 
Вас, ня гледзячы на ўсе перашкоды, 
якія будзе ставіць акупант. Мы верым, 
што ён знойдзе ў Вас прыхільны водгук. 

Мы моцна верым, іцто блізка той 
дзень, калі для нашае дарагое Бацькаў- 
шчыны, Беларусі, споўняцце прарочыя 
словы Янкі Купалы: «К свабодзе, роў- 
насьці і знаньню мы працярэбім сабе 
сьлед. І будзе ўнукаў панаваньне там, 
дзе сягоньпя плача дзед». Мы моцна 
верым, бо з намі Праўда, з намі Бог. 

Дык з помаччу Божаю пачынаем 
нашыя штодзённыя  радыяперадачы 
празь Гішпапнскае Нацыянальнае Радыё. 


ЫШ ВІНА НН ААН 
ХРОНІКА БЕЛАРУСКАГА ЖЫЦЬЦЯ 
НА ЧУЖЫНЕ -- ГЭТА ПАКАЗЬНІК 
НАШАЕ ГРАМАДЗКАЕ ЖЫЦЬЦЯ- 
ЗДОЛЬНАСЬЦІ Й ДАКУМЭНТАВАНЬ- 
НЕ НАШАЕ ПРАЦЫ. ТАМУ НЕ ПА- 
ВІННА БЫЦЬ АНІВОДНАЕ ГРАМАДЗ- 
КАЕ НАДЗЕІ, ЯКАЯ-Б НЯ БЫЛА АД- 
ЦЕМЛЕНА Ў БЕЛАРУСКАЙ ПРЭСЕ. 
ПІШЭЦЕ Ў «БАЦЬКАЎШЧЫНУ»! 
шу ЦІ ШЦ ан ЦЦ ШНІ ШНІП ВНП НІН 


Так называецца кніта дасьледніка бе- 
ларускае культуры -- Уладзімера Глы- 
біннага, які цяпер жыве на эміграцыі ў 
Задзіночаных Штатах, выдадзеная ў бе- 
ларускай мове Беларускай рэдакцыяй 
Інстытуту для Вывучэньня СССР ў 
Мюнхэне. 

Разам з.рэзюме ў ангельскай і нямец- 
кай мовах кніга абыймае 162 бачынкі. У 
ёй разглядаецца разьвіцьцё й магчыма- 
сьці разьвіцьця розных галінаў белару- 
скай культурнай творчасьці ў БССР за 
чаз ад 1920-га году да нашых дзён. У 
копцы Ўводзінаў да евае працы аўтар, 
між іншага, піша: 

«Сярод мнохтва зьмецаў і зыгзагаў уга- 
лсўсымі этапамі разьвіцьця беларускае 
гультуры пад саветамі былі: Пэрыяд 
едноснага рэн-сапеу (1920-1929 гг.);, Тра- 
гічны пэрыяд змаганьня партыі Зь бе- 
лорускім пацыянал-дзмакратызмам і на- 
пыянальнымі ўхіламі (1930-1949); Пэры- 
яд рБымушаных уступак нацыянальнай 
культуры ў часе вайны (1941-1945); Иэ- 
рыяд жданаўскай рэакцыі і сталінскай 
кананізацыі (1946-1952) і Пэрыяд заме- 
ны сталінскай кананізацыі г. зн. «калек- 
тыўным кіраўніцтвам» партыі (ад 1953 
г. да нашых дзён). 


Капкрэтнаму зьместу культурнага пра- 
цэсу кажнага з вышэй пералічаных пэ- 
рыядаў і будзе прысьвечаная гэтая пра- 
ца. Чытач пройдзе па шляху ўсяе скла- 
данае мэтамарфозы зьменлівае паліты- 
Кі камуністычнае партыі з тымі высіл- 
камі пародпага творчага генія, які імк- 
нуўся выкарыстаць кажную нагоду, каб 
узбагаціць родную культуру Зздабытка- 
мі непераходнага значэньня. Перад чы- 
тачом мусіць паўстаць абраз найноўша- 
га беларускага адраджэньня, якое ні- 
быта той прыкаваны Прамэтэй у чужой 
няволі, ніколі ня спыняла таго творча- 





Дзеці-ўдзельнікі мастацкай часткі падчае жалобнай акадэміі, прысьвеча- 
най 38-ым угодкам Слуцкага паўстаньня, у нядзелю 30-га лістапада ў 
горадзе Таронта. 











га гарэньня, што было адзначана непе- 
раможным імкненьнем да высокіх мэтаў 
роднае навукі, мастацтва, літаратуры й 
культуры наагул. Ня гледзячы на ўсе 
перасьледы й пагромы нацыянальнае 
культуры, жывьг абраз беларускае ку- 
льтуры за апошнія чатыры дзесяціго- 
дзьдзі з усёй пераканальнасьцяй даво- 
дзіць няўміручасьць ідзі самабытнае й 
асобнае нацыянальнае культуры бела- 
рускага народу.» 

Пасьля кароткага апісаньня адра- 
джэньня беларускае культуры ў перад- 
рэвалюцыйны пэрыяд, у першым разь- 
дзеле свае працы аўтар падае натураль-. 
ныя й фармальныя прычыны, якія абу- 
мовілі буйны рост беларускай культур”. 
най дзейнасьці ў БССР пасьля 1920 году. 
Гэтымі прычынамі -- паводля аўтара -- 
была вялікая праца, праробленая бела- 
рускімі культурнымі сіламі паміж 1905 
і 1915 гадамі, што змусіла бальшавікоў, 
пасьля захопу імі ўлады на Беларусі, лі- 
чыцца з культурнымі творчымі сіламі 
беларускага народу і йсьці яму часова 
на ўступкі. 

Вялікая культурная актыўнасьць тага 
часу тлумачыцца аўтарам яшчэ й тым, 
што слабыя бальшавіцкія кадры на Бе- 
ларусі імкнуліся апанаваць у першую 
чаргу дзяржаўны апарат, тады як бела- 
руская нацыянальная інтэлігенцыя кан- 
цэнтравалася ў галіне культурнай дзей- 
насьці, спрыяючы гэтым беларускаму 
культурнаму адраджэньню. 

разглядаючы другі пэрыяд (1930-1949), 
аўтар падае шмат фактычных дадзеных 
аб масавым вынішчэньні бальшавікамі 
нацыянальных сілаў беларускага наро- 
ду ў часы змаганьня партыі зь белару- 
скім нацыянал-дэмакратызмам і нацыя- 
нал-камунізмам, у выніку чаго, Бела- 
русь была пазбаўленая сваёй культур- 
най эліты, а рэшткі культурных працаў- 
нікоў былі зломаныя духова й падпа- 
радкаваныя партыйнаму дыктату. Тут 
пададзеныя цікавыя факты вымушанай 
зьдзеклівай крытыкі й самакрытыкі, 
вымушанага самаадмаўленьня ад свае 
папярэдняе дзейнасьці й самааплёўвань- 
ня некаторых выдатных дзеячоў бела- 
рускай культуры, хоць і Гэта ня ўсіх іх 
выратавала ад трагічнай сьмерці. 

Далей Уладзімер Глыбінны асобна вы- 
дзяляе «пэрыяд вымушаных уступак 
нацыянальнай культуры ў часе вайны 
(1941-1945)», калі бальшавікі, адчуваю- 
чы небясьпеку ліквідацыі свайго рэжы- 
му й гібелі саміх сябе, зьвярнуліся да 
нядаўна апляваных імі нацыянальных 
пачуцьцяў беларускага народу й дазво- 
лілі беларускім пісьменьнікам і маста- 
кам адтварыць гістарычную мінуўшчы- 
ну свайго краю. 

Гэты пэрыяд трываў аднак, ня доўга. 
Пасьля пераможнага заканчэньня вай- 
ны партыйная палітыка ў галіне куль- 
туры на Беларусі вяртаецца на старыя 
рэакцыйныя рэйкі, якую аўтар разгля- 
данай працы назваў «пэрыядам жданаў- 


(Заканчэньне на 8-ай бачыне) 





ня больш 3 тысячаў. І гэта зразумела. На тыл паўстанцаў, дзе 
засталіся толькі жанчыны, дзеці й старыя, бальшавікі накіра- 
валі зь Невелю на Ўсьвят так званую «інтэрнацыянальную 
брыгаду», што складалася з Латышоў і Кітайцаў, а із стан- 
цыі Заходняе Дзьвіны у напрамку да Ільліна- роту курсантаў 
Цьвярское партшколы. Але й гэтыя З тысячы, што дайшлі скла- 
даліся з паасобных групаў, якія былыя франтавікі спрабавалі 
ў вайсковым сэньсе задзіночыць, а з другога боку мелася здыс- 
цыплінаваная частка Чэка. З аднаго боку былі пераважна 
сякеры, косы й вілы, а з другога -- кулямёты, вінтоўкі, грана- 
ты й рэвальвэры. Першая паўстанцкая хвэля бадай цалкам 
загінула, але яс зьмяніла другая, потым другую трэцяя, ужо 
часткова ўзброеная вінтоўкамі й гранатамі. Усё-ж паўстанцы 
больш чым напалову зьнішчылі вяліскіх чэкістых, але на да- 
намогу апошнім падыйшоў батальён віцебскае Губчэка. Ад 
золаку да змроку працягваўся бой у Сямічоўскім бары. Пад 
аховай начное цемры паўстанцы, падабраўшы сваіх паране- 
ных, пачалі адступаць. Пры гэтым частка іх трапіла ў палон. 

... У гэтым баю айцец Васіль Лузгін прычашчаў Сьвя- 
тымі Дарамі тых, што паміралі, перавязваў параненых, псера- 
дягваючы іх у больш бясьпечнае месца. Навст сам параксны 
ў руку ён працягваў сваю вялікую справу, а калі скончыліся 
бшты, скарыстаў для іх сваю расу. Яшчэ ня скончыўся бой, 
калі айца Васіля схапілі камсамольцы. Яго адразу расстраля- 
лі. Наступала тая чорная ноч, пра якую ён прыгадваў у сва- 
ім казаньні. Ніхто ня ведае, дзе ягоная магіла, але пры ўспа- 
міне аб ім заўсёды прыгадваецца зь «Сьвятога Слова»: 

«Я пастыр добры: добры пастыр 
аддае жыцьцё сваё за авсц». 
(Іоан, 10, 11» 


У тую-ж ноч невялікі конны аддзел паўстанцаў, амінуўшы 
Сямічоўскі бор і бальшавіцкія кардоны на ўскрайне Вяліжу, 
прарваўся ў горад. Аддзел абкружыў турму, каб вызваліць зь 
яе вязьняў, і загінуў у змаганьні з латыскімі стралкамі. Гэты 
гераічны аддзел напалову складаўся з балахоўцаў. Калі рані- 
цой чэкістыя прыстрэльвалі параненых, адзін з іх у знанай 
запцы З жоўтым аколакам пасьпеў крыкнуць: «Жыве Бела- 
русь!» 

На ўскрайне Вяліжу шырака разьляглося Пакроўскае по- 
ло. На ім у баку ад дарогаў знаходзяцца вялікія ямы, дзе не- 
калі бралі пясок. Пасьля паўстаньня штодня й штонач сьпяр- 
ша Выяздная Тройка Віцебскае Губчэка, потым Рэўтрыбунал 
Т5-ае арміі і ўрэшце штаб «ЭКО» (экспэдыцыйна-карны ад- 


дзел) прысуджалі дзесяткі, сотні паўстанцаў да расстрэл. Ўэ- 
Ты крыжовы шлях ад турмы да ямаў на Пакроўскім полі 
прайшлі з узьнятай галавой каваль Міхал Кавенскі, дыякан 
Ціхан Абрадзін, аснач Іван Галабурда, настаўнік Сымон Пан- 
цырны, каменячос Пятро Калінкевіч, ахвіцэр Аляксей Пятру- 
шка, ганчар Стэська Шманцар, хлебароб Хведар Паўмёнах 
і іцмат іншых, імёны якіх нам невядомыя. Аднак і гэтага 
пераліку хопіць, каб пераканацца, што супраць бальшавікоў 
змагалася не «разагітаванае папамі кулаччо», як яны сьцвяр- 
джалі ў сваёй тэлэграме, а народ без падзелу ча с7Зны. 

За гады савецкае ўлады на Пакроўскім полі былі расстра- 
ляныя каля тысячы паўстанцаў і партызанаў. Сьпярша: гд іх- 
німі брацкімі магіламі сваякі, знаёмыя й пезнаёмыя пастзвілі 
дзесяткі маленькіх крыжоў, абвешаных па старадаўняму бе- 
ларускаму звычаю вышыванымі рушнікамі. На гэтых кры- 
жах можна было заўважыць абразкі, а на магілах мноства 
вянкоў. Але пазьней бальшавікі скапалі магільныя грудкі, 
зьнішчылі крыжы, а ўрэшце й самы могільнік ператварылі ў 
сьметнік. Усё-ж да самае Другое сусьветнае вайны, сюды ры- 
зыкуючы арыштам, прыходзілі ўначы невядомыя, каб ус- 
класьці вянок на тую ці іншую магілу, напалову засыпаную 
сьмецьцем. І прыгадваецца, што на йстужцы аднаго зь іх быў 
напіс: «Усіх нас не расстраляеце!» 

У часе вайны, пасьля больш чым дваццацігадовага бязха- 
цімнага блуканьня па бальшавіцка-расейскай імпэрыі, мне 
пашанцавала трапіць у мой родны беларускі Вяліж. У жніве“і 
1941 г. на Пакроўскім полі, на старым крывіцкім кургане, які 
знаходзіцца паміж брацкімі паўстанцкімі магіламі, быў па- 
стаўлены трохмэтравы мэталёвы крыж. Мы знайшлі яго ў 
склепе павяткому РКП(б) і належыў ён зьняважанаму кась- 
цёлу Пётры й Паўла. Да гэтага крыжу мы прымацавалі дош- 
чачку з напісам: 

«Тут ляжаць бальшавікамі па зьвярынаму забітыя 
і бяз трунаў закапаныя блізу тысячы сыноў бела- 
рускага народу. 
Яны загінулі ў змаганьні за нашыя шчасьце і волю. 
Вечная ім слава» 
---а ўнізе на ёй мелася эвангельскае выслоўе -- 
«Няма большае любові, калі хто пакладзе 
душу сваю за сяброў сваіх». 
Іозн, 15, 1-. 


Гэты помнік не прастаяў і году. 16 лютага 1942 г. да Вялі- 
жу дакацілася іў ім заламалася Таропецкая наступальная апэ- 








рацыя Саветаў. Яе затрымалі даўнія, з таўшчэзнымі сьценамі, 
пабудаванымі зь дзікага камяню купецкія склады, скарыс: 7- 
ныя цяпер Немцамі, як казэматы. Аж да лістападу 1943 г. го- 
рад падзяляў напалам Першы Прыбалтыцкі Фронт. А ў высна- 
ве друзам 1 залой палёг Вяліж. , 

У тое-ж крывававе 16 лютага 1942 г. мне давялося цаба- 
чыць праз бінокаль з часткі Вяліжу, акупаванае Немцамі, што 
крыж-помнік на Пакроўскім полі павалены Расейцамі. Дарма 
-- навет бальшавікі не заўсёды ў стане выкрэсьліць зь гісто- 
Вар тсе, што йснавала. 

У дэмакратычных ЗІЦА, паміж шматлікага добрага, вы- 
даецца й прасавецкая газэціна на расейскай мове з адпавсед- 
ным 1 трапным назовам «Русский Голос». У гэтым шкумаце ад 
15. 12. 1957 г. ёсьць зацемка: 


Смаленск. У абласным драматычным тэатры адбы- 
лася прэм'ера драмы «У грозны год». Аўтары п'есы 
А. Калашнікаў і В. Пазнанскі аднавілі падзеі, што 
здарыліся на Смаленшчыне ў лістападзе 1918 г., 
змаганьне камуністаў і сялянаў супраць контррэва- 
люцыйных мяцежнікаў». 


Не падлягае сумлеву, што гэтая п'еса прысьвечана Вяліс- 
каму паўстаньню. Праўда ў лістападзе 1918 г. Вяліж, як і ста- 
годзьдзі перад тым, належыў да Віцебшчыны, але, калі ў 
1924 г. частку Віцебскае губэрні бальшавікі далучылі да БССР, 
дык ейны Вяліскі павет, бяз усякае згоды з боку ягонага на- 
сельніцтва, яны забараніўшы вяліжанам «Беларусамі звацца», 
падзялілі паміж Смаленскай і Вялікалуцкай вобласьцямі 
РСФСР. Аніякіх іншых антыбальшавіцкіх паўстаньняў, 
акрамя Вяліскага і ягонага адбітку -- Парэцкага на тэрыторыі 
сучаснае Смаленскае вобласьці ў лістападзе 1918 г. ня было. 


Не падлягае таксама сумлеву, што два аўтары п'есы, пры- 
стасоўваючы гістарычную праўду да бальшавіцкіх патраба- 
ваньняў, абэ зусім амінулі, або наўмысьля заплямілі тых ге- 
рояў пашага народу, што прыгадваюцца ў гэтым творы. За 
тсае-ж зразумела, што героямі ў ёй сталіся прадстаўнікі між- 
гацыянальнае бальшавіцкае зграі. Аднак пэўне жыве ў на- 
роднай памяці Вяліскае паўстаньне, калі тамтэйшыя партыя і 
ўрад загадалі сваім пісарчукам апаскудзіць яго. Але-ж... 

Прыйдзе той час, калі не чарнілам, а крывёю, не пяром, 
а штыхом мы напішам гісторыю Вяліскага паўстаньня і ўзь- 
вялічым ягоных змагароў. 

гГстапад, 1958 г., ЗІЦА. 

Юрка Віцьбіч 

“Александрыя”: беларусніх сьпіскаў 


Гістарычная перакладная аповесьць 
«Александрыя» належыць да ліку буй- 
ных і цікавых твораў старажытнай бе- 
ларускай літаратуры ХУШ стагодзьдзя. 
У яе аснове ляжыць гістарычны факт, 
ускладнены мноствам элемэнтаў з роз- 
ных вусных і пісьмовых паданьняў і 
казак. 

Сказаньні аб Аляксандры Македон- 
скім (памёр у 323 г. да н. э.), аб далёкіх 
гераічных паходах, славе й значэньні 
ягоных заваёваў былі папулярнымі ў 
сусьветнай літаратуры, Яны ўзьніклі, 
як мяркуюць, неўзабаве пасьля ягонай 
сьмерці, а ў П--ПІ стагодзьдзі нашай 
эры былі аформлёны ў самастойны твор 
на грэцкай мове. Пазьней, у ІУ стагодзь- 
дзі, зьявіліся лацінскія рэдакцыі гэ- 
тага твору, якія распаўсюджваліся ў 
Заходняй Эўропе. У далейшым сказань- 
ні аб Аляксандры Македонскім былі 
пашыраныя ў паўднёва- і заходня-ёсла- 
вянскіх літаратурах -- баўгарскай, сэрб- 
скай, чэскай, польскай і інш. 

Вялікай папулярнасьцяй карысталася 
«Александрыя» на Русі, дзе яна йсна- 
вала, як мяркуюць, ужо ў Х-ХІІ ста- 
годзьдзях, а ў ХПІ стагодзьдзі ў пера- 
працаваным выглядзе яна ўваходзіла ў 
склад хранаграфаў. Зь цягам часу наз- 
ваная аповесьць была вядомай у розных 
рукапісных сьпісах старажытнай літа- 
ратуры на Русі. 

Значнае пашырэньне атрымала «Алек- 
сандрыя» і ў старажытнай беларускай 
літаратуры на працягу ХУ--ХХУІІ ста- 
годзьдзяў. Аб гэтым можна меркаваць па 
дайшоўшых да нас рукапісных сьпісах, 
якія аўтару гэтага артыкулу ўдалося ад- 
шукаць. 

Найбольш поўны тэкст зь вядомых 
нам сьпісаў «Александрыі» зьмецчаны 
ў рукапісным зборніку ХХІІ стагодзьдзя, 
які захоўваецца ў Дзяржаўнай біблія- 
тэцы ймя Салтыкова-Шчадрына ў Ле- 
нінградзе. 

Другі поўны сьпісе аповесьці таксама 
адносіцца да ХХІІ стагодзьдзя. Рукапіс 
яго зьмешчаны ў васобным хранаграфе, 
які захоўваецца ў Дзяржаўнай біблія- 
тэцы ймя Леніна ў Маскве. Характэрна, 
іцто гэтыя два сьпісы тэксталягічна су- 
падаюць адзін з адным. Асноўнай кры- 
ніцай для адзначаных рукапісных сьпі- 
саў паслужыў польскі пераклад «Алек- 
сандрыі», арыгіналам якога была лацін- 
ская рэдакцыя аповесьці, Перакладчы- 
кам абодвух сьпісаў на беларускую мову 
былі таксама вядомыя некаторыя іншыя 
рэдакцыі «Александрыі», адкуль яны 
ўносілі дадаткі ў свой тэкст. 

З трэйцяга сьпісу «Александрыі», 
хаваўся толькі невялікі ўрывак, напі- 
саны ў ХУ- ХХІ стагодзьдзях і зьме- 
шчаны на першых двух старонках ру- 
капіснага зборніка ХУІІ стагодзьдзя, які 
захоўваецца ў Дзяржаўнай бібліятэцы 
ймя Салтыкова-ІШчадрына ў Ленінгра- 
дзе. 

Чацьвёрты рукапісны сьпіс аповесьці 
без пачатку, напісаны ў Мазыры ў 1697 
годзе, знаходзіцца Дзяржаўнай біблі- 


Доля беларускай нул 

ятэцы ймя Леніна Маскве. Няпоўныя 
сьпісы гэтага твору зьяўляюцца свабод- 
ныхі перакладамі на беларускую мову 
з аднэй з рэдакцыяў старой «Алексан- 
дрыі» на Русі. 

Ніводзін зь вядомых нам рукапісных 
сьпісаў «Александрыі» да апошняга ча- 
су не апублікаваны і, вядома, таму ня мо- 
жа зьяўляцца здабыткам шырокага кола 
дасьледвальнікаў. Між тым, гэты помнік 
вельмі цікавы ддя дасьледвальнікаў гі- 
сторыі й старажытнай беларускай літа- 
ратуры й мовы... 

У мастацкай форме на тагачаснай бе- 
ларускай літаратурнай мове ў аповесь- 
ці расказваецца аб эгіпецкім цару Анек- 
танаву, які, даведаўшыся аб наступлень- 
ні на Эгіпет Пэрсаў, уцякае ў Македо- 
нію. Там ён знаёміцца з македонскай 
царыцай Алімпіядай, ў якой нарадзіўся 
сые Аляксандар. Далей расказваецца аб 
выхаваньні й рыцарскіх учынках Аляк- 
сендра, аб македонскім цару Піліпу, 
пасьля сьмерці якога Аляксандар стано- 
віцца македонскім царом і праводзіць 
бясстрашныя ваенныя паходы ў Эгіпет, 
Сырыю, Палестыну й Пэрсыю. Расказва- 
ецса аб перамозе яго над пэрсыдзкім 
царом Дарыем і аб жаніцьбе зь ягонай 
дачкою Раксанаю. 

Побач з рэальна-гістарычнымі падзе- 
ямі ў аповесьці знайшлі сваё адлюстра- 
ваньне некаторыя элемэнты казачных 
матываў. Вобразу Аляксандра надаюцца 
рысы рыцарства, вялікадушца й муж- 
насьці. Гэтыя рысы Аляксандра асаблі- 
ва праяўляюцца пры ваенным паходзе 
яго ў Індыю, дзе ён змагаецца зь нязвы- 
чайнымі людзьмі-волатамі Індыйскага 
цара Пора. Аповесьць канчаецца пава- 
ротам Аляксандра ў Вавілон і сьмер- 
цяй яго ад яду. 

Акрамя гістарычна-літаратурнага зна- 
чаньня, рукапісныя сьпісы «Александ- 
рыі» вельмі цікавыя для дасьледвальні- 
каў старажытнай беларускай мовы, бо 
даюць падставу сьцьвярджаць, што жы- 
вая тагачасная беларуская мова высту- 
пала ў ролі літаратурнай мовы. Звычай- 
нымі тут зьяўляюцца такія асаблівась- 
ці беларускае мовы, якія не знайшлі 
свайго адлюстраваньня або сустракаюц- 
ца ў вабмежаванай колькасьці ў ініцых 
перакладных помніках пісьменнасьці, 
напрыклад, ужываньне дзеясловаў пер- 
шага спражэньня цяперашняга й буду- 
чага простага часу без канчатка -лт(ь) 
(почне, пануе, возьме, пошле); пранік- 
неньне канчатка -у ў назоўнікі роднага 
склону адзіночнага ліку з канкрэтным 
значаньнем (до палацу, от столу, з ли- 
сту); пашырэньне канчатка -овь (-ев'ь) 
у назоўніках множнага ліку роднага 
склону (рицеровь, мечовь, мужев'ь); 
ужываньне такіх «словаў, якія зьяўля- 
юцца спэцыфічнымі й для сучаснай бе- 
ларускай мовы (мова, лава, робити, ле- 
пей, бачити, досыць) і г. д. 

Рукапісныя сьпісы аповесьці дазваля- 
юць вырашыць некаторыя пытаньні, 
зьвязаныя зь месцам іх напісаньня. Ка- 
лі параўняць, напрыклад, поўны сьпіс 

скай рэакцыі і сталінскай кананізацыі». 
У гстым разьдзеле праводзіцца аналіз 
закручваньня партыяй расхістанай ва- 
есннымі падзеямі ідэялягічнай шрубы ў 
культурнай творчасьці а таксама -- 
сраліз таго ганебнага ідалапаклонства 
перад «карыфэям усіх навук» --. Сталі- 
нам, якое прывяло беларускую савец- 
кую культуру -- як кажа аўтар -- «у 
стан поўнага амярцьвеньня». 


У вапошнім пэрыядзе, які трывае й да 
сяньня, аўтар паказвае, як, пасьля ка- 
роткай ідэялягічнай «адлігі», уся куль- 
турная дзейпасьць у БССР задыхаецца 
ад новага ідалапаклонства -- перад пар- 


10 год таму ., Бацькаўшчына” 


. Беларусь! У гістарь:чнай 
ргясьне народаў дачакалася й Ты 
сваіх адраджэнскіх каляд... І 


пад Тваёй безбароннай калыскай 
стаіць, звонячы зубамі й стальлю, 


захланны люты людаед... І Ты 
сьмяротна абвінавачана за тое 
толькі, што... жывеш ды што 
дзеці твае асьмеліліся «людзьмі 
звацца»... 

Маці-Беларусь! Уцьвярдзіся 


Сьвятам сяньняшнім у сваіх шля- 
хотных ідэйных надзеях! Твая бо 
адраджэнская доля ў руках Таго, 
хто сказаў: «Я перамог сьвет»... 


Хе 41(44), 26 сьнежаня 1948 г 

тыяй. Тут пададзеныя таксама прыкла- 
ДЫ, ЯК у пэрыяд «адлігі» некаторыя су- 
часныя беларускія пісьменьнікі ў БССР, 
заманутыя ілюзіяй аб паслабленьні пар- 
тыйнага кантролю над літаратурай, 
пробавалі адлюстроўваць у сваіх творах 
падсавецкую рэчаіснасьць не паводля 
гэтак званага «соцрэалізму», а такой, 
якой яна ёсьць ў запраўднасьці. 

У сваіх выснавах аўтар на заканчэнь- 
не піша: 

«Беларускія нацыянальныя ідзі часта 
й цяпер знаходзяць шчыліны для свай- 
го выяўленьня ў форме гістарычнай тэ- 
матыкі, адыходу ад афіцыйнае тэматыкі 
ў сьвет чыстага мастацтва, прыроды й 
чалавечых жарсьцяў. Але іх наяўнасьць 
ужо сама па сабе гаворыць за тое, што 
ніколі ня спыніцца змаганьне белару- 
скага народу за свабоду разьвіцьця свае 
нацыянальнае культуры. Перад фактам 
нацыянальнае амбіцыі й сьведамасьці 
бальшавікі вымушаныя часта рабіць 
уступкі. Але й яны толькі гавораць за 
тое, што вольнае разьвіцьцё беларускае 
нацыянальнае культуры ня годзіцца зь 
існаваньнем камуністычнае таталітарнае 
дыктатуры.» 

Кніга «Доля беларускае культуры пад 
саветамі» хутка выйдзе з друку ў перак- 
ладзе ў нямецкую мову. Яна зьмяшчае 
шмат дакумантальнага і фактычнага ма- 
тарыялу, напісана папулярна, і таму 
знойдзе, напэўна, зацікаўленьне ня то- 
лькі з боку дасьледнікаў гісторыі й ку- 
льтуры Беларусі, але і ў шырокіх колах 
беларускай і заходняй грамадзкасьці. 


наецца 
ААН ПАН АНН а НН А НІННІНІНІН Н Дубовік 
5 Мак? 
рас АЎ 0235 ў 
АА Я ААА ра Я 1 
аа Зара ЧА рага ах СЫ 
Ба Ма сабаў 


бібліятэкі з поўным сьпісам у рукапісе 
Маскоўскай бібліятэкі, рэдакцыі якіх 
супадаюць паміж сабою, то выяўляецца, 
што ў періцым зь іх адлюстраваны та- 
кія моўныя асаблівасьці, якія не адпа- 
вядаюць такім асаблівасьцям другога 
сьпісу. На аснове параўнаньня некато- 
рых моўных даных можна меркаваць, 
што яны напісаны ў розных мясцох Бе- 
ларусі. У сьпісе Ленінградзкай бібліятэкі 
адлюстраваныя рысы, уласьцівыя паў- 
дзённа-заходнім беларускім гаворкам, а 
ў маскоўскім у большай ступені, чым у 
ленінградзкім, сустракаюцца асаблівась- 
ці, характэрныя для паўночна-усходніх 
беларускіх гаворак. 

З другога бок” у рукапісе «Александ- 
рыя» Ленінград. ай бібліятэкі адлюстра- 
ваныя такія лексычныя асаблівасьці бе- 
ларускае мовы, якія адсутнічаюць у ру- 
капісе Маскоўскай бібліятэкі. Так, У 
сьпісе Ленінградзкай бібліятэкі найбольці 
устарэлыя й незразумелыя словы, пера- 
важна запазычаныя зь іншых моваў, на 
полі рукапісу растлумачаны больш про- 
стымі славамі, характэрнымі для жывой 
старажытнай і сучаснай беларускай мо- 


вы (барзо -- вельмі, оздобный -- хош- 
товный, уфы -- еилы і йнш.). 
«Александрыя» -- адзін зь лепшых 


старажытных беларускіх перакладных 
помнікаў ХУІІ стагодзьдзя. Работа над 
падрыхтоўкай да выданьня беларускіх 
рукапісных сьпісаў «Александрыі» пра- 
водзіцца ў Інстытуце мовазнаўства ймя 
якуба Коласа Акадэміі навук Беларус- 
кай ССР. 


У. Анічанка 





(«Беларусь», Ме 11, 1958) 
ПОШУК І 
Ад часу заканчэньня вайны шукаю 


сваю сямю, якую бальцавікі вывезьлі 
ў Расею. 
 Каролька Мікалай, сын Язэпа, “3 
гады, радз. у Міратычах Наваградзкага 
павету, у 1941 г. вывезены зь Сенкеві- 
чаў Лунінецкага павету; 
Лукашэвіч Уладзімер, сын Аляк- 
сандра, 63 гады, радз. у Запросі, Лунінец- 
кага павету; 
Лукашэвіч (жонка) Аўгеньня, дач- 
ка Базыля, 62 г. 
Лукашэвіч 
дачка Ўладзімера. 
Былі вывезеныя бальшавікамі ў 1940 
г. і знаходзіліся ў лягеры на станцыі 
Халмагорск Архангельскай вобласьці. 
Усе весткі ласкава прашу слаць на на- 
ступны адрас: 


(дачка) Кацярына, 


Реіег ВотКоуў Кі 
1326 УУеПіпеіоп Ауе. 
СВісаво 13, ІШ. 
Ю5А 


ж 


Алесь Юрыс шукае бацькоў Івана й 
Марыю, а таксама сёстраў Нюру й Ма- 
рысю зь вёскі Вялікая Обрына спад 
Міра, пав. Стоўпцы. 

Узнагарода 100 (сто) даляраў асобе, 
якая падасьць дакладныя весткі на ні- 
жэй паданы адрыс: 


М. А. Тигуз 
54345. 50Ь 5. 
Отара 7, МеБт., О. 5. А. 


КАЛЯДНЫЯ І НАВАГОДНЫЯ 
ПАВІНІЦАВАНЬНІ: 


Беларуская рэдакцыя Радыя «Вызва- 
леньне» віншуе ўсіх суродзічаў-каталі- 
коў -- на Бацькаўшчыне і ў краінах во- 
льнага сьвету -- зь вялікім сьвятам Ра- 
ства Хрыстовага і Новым Годам і жа- 
дае ім здароўя, сілы і вытрываласьці ў 
змаганьні з ворагамі свабоды за зьдзей- 
сьненьне сваіх нацыянальных ідэалаў. 


ж 


Усіх сяброў, блізкіх і знаёмых ката- 
ліцкага веравызнаньня віншую зь вялі- 
кім сьвятам Раства Хрыстовага і Но- 
вым Годам і жадаю найлепшых посьпе- 
хаў у жыцьці, працы і дзейнасьці. 


Уладзімер Дудзіцкі 








УВАГА! 


8-га сьнежаня і958 г, пачаліся іито- 
дзённыя беларускія радыяперадачы Гі- 
шпанекага Нацыянальнага Радыя. Яны 
перадаюцца ад гадз. 18.50 да 18.45 сярэд- 
няэўрапэйскага часу (20.30--20.45 -- мас- 
коўскага часу) і паўтараюцца таго са- 
мага дня ад 20.45 дз 21.00 гадз. на хва- 
лях 32.04 м. (9363 Кс/5) і 42,22 м. (7105 Кс/5). 
Адрас Рэдакцыі беларускіх радыяпе- 
радачаў: 
Вадою Масісопа! «е Езрайа, Кіпізібл ВісІогтца 

СабісСПапа, 42. Мадгіч. 

м 49-50 (435--436) 

Зь беларускага жыцьця 


«Александрыі» ў рукапісе Ленінградзкай Сьвяткаваньні ўгодкаў Слуцкага паўстаньня 








ТАРОНТА, КАНАДА. 


Урачыстая акадэмія, прысьвечаная Ге- 
роям Беларусі, што аддалі сваё жыцьцё, 
каб жыла Бацькаўшчына, адбылася ў 
Таронта 30 лістапада ў Славацкай Залі. 

Кажны год Беларусы Таронта аргані- 
завалі такія акадэміі ў лістападзе, але 
сёлетняя акадэмія мела асаблівы харак- 
тар: яна была зарганізавана пад знакам 


нацыянальнай суполь" .“ 3“. Існуючыя 
беларускія арганізацы Таронта -- 
ЗБК і БНА дамовіліся, этую агуль- 
нанацыянальную ўрачь. гасьць  пра- 
весьці разам. Яны ствах::”' здмысловы 


сось гэты 
зё заданьне. 


Камітэт дзеля гэтай м: 
Камітэт выдатна выкан: 

Спробы правядзеньня эльных на- 
цыянальных імпрэзаў у гаронта адбы- 
валіся ня раз і ў папярэдніх гадох, ад- 
нак не даходзілі да пазытыўных выні- 
каў, бо ўспомненыя вышэй арганізацыі 
ніяк не маглі дамовіцца між сабой. Зда- 
ецца, што пры папярэдніх перамовах 
камусьці больш залежала на тым, каб 
правесьці свой пункт гледжаньня -- ні- 
бы то на карысьць свае арганізацыі -- 
а менш залежала на згульнанацыяналь- 
ным прынцыпе супольнага сьвяткавань- 
ня. У гэтым-жа годзе абедзьве аргані- 
зацыі выявілі ў гэтай справе максімум 
добрай волі. На маю думку, спрычы- 
ніўся да гэтага й той факт, што сп. Хма- 
ра нядаўна быў пазбаўлены кіраўнічай 
ролі й уплывау у БНА, і што абсалют- 
ная бальшыня сяброў ЗБК і БНА стая- 
ла за супольнае сьвяткаваньне. 


Праграма акадэміі была вельмі багатая. 
Пасьля канадзкага гімну акадэмію ад- 
крыў сп. Кухарчык, Ён прывітаў пры- 
сутных і падчыркнуў, якое вялікае зна- 
чэньне для беларускае справы мае 
культываваньне памяці аб Тых, што па- 
мерлі за незалежнасьць Беларусі. 

Даклад аб Слуцкім паўстаньні й бе- 
ларускіх героях зрабіў мгр. М. Арцюх. 
Ён прачытаў абразок змаганьня Случ- 
чакоў за незалежнасьць Беларускай 
Народнай Рэспублікі з успамінаў сьв. 
пам. інж. Рыдлеўскага. Дакладчык прад- 
ставіў агульны абраз змаганьня бела- 
рускага народу супраць бальшавіцкай 
навалы за сваю незалежнасьць, Не аб- 
мінуў і тых, што церпяць і паміраюць 
за Бацькаўшчыну ў бальшавіцкіх за- 
сьценках да гэтага часу. 


Далей сп. Кухарчык зрабіў 
ларускіх герояў, што згінулі за Баць- 
каўшчыну. У залі запанаваў жалобны 
настрой і цішыня, у якой глухім рэхам 
гучэў даўгі сьцяг ведамых прозьвішчаў 
-- незабыўных і дарагіх для кажнага 
Беларуса. На іх чэсьць і вечную памяць, 


апэль бе- 


хор пад кіраўніцтвам сп-ві “"ігай да- 
стойна й прыгожа прасьп” калобны 
гімн «Сьпі пад курганам », 
Другую частку акадэміі ““':“Ўнілі бе- 
ларускія дзеткі -- наша ". Я й бу- 
дучыня. Звонкай хваляй поўнай 
жыцьця й набожнасьці --- каціліся 


словы малітвы «Магутны Б: з з вус- 
наў гуртка беларускіх дзета (Гл. фо- 
та на 7-ай бачыне). 

Вучань Уладзімер Барановіч вельмі 
ўдала прадэклямаваў верш Янкі Купа- 
лы «Зваяваным». 

Гурток дзяўчатак вельмі чульліва 
прасьпяваў ведамую беларускую песьню 
«Люблю наш край». 


Вучань Я. Кухарчык прадэклямаваў 
прыгожа й з глыбокім пачуцьцём верш 


А. Зязюлі «Ніколі». 

Зь вялікім натхненьнем прадэкляма- 
вала верш «Роднае, любае» дзяўчынка 
Зося Жук. 


І яшчэ адна прыгожая харавая дэкля- 
мацыя дзетак з нацыянальнымі сьцяж- 
камі -- «Арляняты», пад кіраўніцтвам і 
падрыхтоўкай сп-ні В. Пашкевіч (так- 
сама й папярэднія харавыя дэклямацыі). 

Сп. М. Камароўскі прасьпяваў пад гі- 
тару песьню «На выгнаньні». 


На заканчэньне быў праслуханы ма- 
стацкі мантаж Беларускай сэкцыі Радыя 


«Вызваленьня» -- «На ўгодкі Слуцкага 
паўстаньня». 
Масавы ўдзел беларускіх дзетак у 


акадэміі быў чымсь новым. Ён уліў у 
душы прысутных больш надзейнасьці, 
жывучасьці, стойкасьці. Трэба было ба- 
чыць толькі, як нашы дзеткі ў жывых, 
каляровых нацыянальных строях рас- 
сыпаліся на сцэне, як кветкі па лужку. 
Урэшце іх было поўна ўсюды: і на залі, 
і пры ўваходах; яны як сьветлячкі мі- 
гацелі сваімі яснымі фігуркамі з жы- 
вымі рухамі сярод паважнае публікі. І 
ўсе ў нацыянальных строях: і тыя, што 
выступалі на сцэне, і тыя, што на сцэне 
ня былі. Гэта добра, што на нацычналь- 
пыя імпрэзы бацькі апранаюць дзстак у 


нацыянальныя строі. Пажадана, каб гэ- 
ты звычай увёўся ўсюды, як сталая 
зьява. 


Першы выпадак супольнае ўрачыста- 
сьці ў Таронта прайшоў вельмі добра. 
Дай-жа Божа, каб ён ня быў апошнім. 


Прысутны 


Ж 


У дзень 30-га лістапада, калі ў Тарон- 
та ладзілася супольная жалобная ака- 
дэмія, прысьвечаная 38-ым угодкам 
Слуцкага паўстаньня, пасьля сьв. Літур- 
гіяў былі адслужаныя дзьве Паніхіды 
-- адна ў царкве сьв. Кірылы Тураў- 
скага, другая -- у царкве сьв. Эўфра- 
сіньні Полацкай -- па беларускіх геро- 
ях-змагарох, што аддалі сваё жыцьцё 
за Бацькаўшчыну. Айцы, што служылі 
Паніхіды, сказалі прынагодныя прыго- 
жыя патрыятычныя казаньні 

А.-віч 


САДБУРЫ, ОНТ. КАНАДА 


Управа мясцовага аддзелу ЗБК адзна- 
чыла дзень герояў Беларусі. У сыботу, 
19. 11. 58. вечарам, суродзічы сабраліся 
ў УАП Царкве, на вячэрню, якую адпра- 
віў а. Д. Дэнісюк, затым адбылася пані- 
хіда па палеглых змагарох. 


а. Д. Дзнісюк сказаў вельмі патрыя- 
тычнае казаньне аб цярпеньні Беларуска- 
га Народу. Назаўтра ўсе сябры прыйш- 
лі на сьв. Літургію прысьвечаную Слуц- 
каму Паўстаньню, пасьля чаго ўсе з а. 
Дэнісюком накіраваліся на могільнік, 
дзе была адпраўленая паніхіда па бы- 
лых сяброх ЗБК: сьв. пам. Хведару 
Шульгу й сьв. пам. Адаму Кахаўцу й 
ягонай жонцы. На магілку сьв. пам. 
Хведара Шульгі быў узложаны ад 
сддзелу ЗБК прыгожы вянок. 


Нашу мясцовасьць ахапіў штрайк нік- 
лёвай прамысловасьці, дзе была зат- 
руднена большая колькасьць нашых 
сяброў. Дзеля гэтага акадэмія гэтым 
разам прайшла вельмі скромна. 


Управа аддзелу ЗБК складае шчырую 
падзяку айцу Д. Дэнісюку й усім сяб- 
ром за актыўны удзел, 


Л. Наркевіч 


нбзадае 


АДЗЛЯЙДА, ПАЎДЗЕННАЯ АЎСТРАЛІЯ. 


30 лістапада Беларусы Адэляйды й 
ваколіц адзначалі 38-ю гадавіну Слуц- 
кага паўстаньня. Раніцай адбылася Ба: 
гаслужба, якую адслужыў а. Прат. М. 
Шчурка. Пасьля Багаслужбы была ад- 
праўлена Паніхіда за ўсіх тых, што зла- 
жылі сваё жыцьцё на аўтар Бацькаў- 
шчыны. А. Міхаіл у сваім казаньні ад- 
значыў, што Случчакі йшлі ў бой ня 
толькі за волю й незалежнасьць Баць- 
каўшчыны, але й за веру Хрыстовую, 
зьняважаную бязбожным камунізмам. 


Вечарам сабралася вялікая колькасьць 
Беларусаў і гасьцей на акадэмію, якая 
была адкрыта нацыянальным гімнам у 
выкананьні хору пад кіраўніцтвам сп. 
М Буралома. 


Рэфэрат аб Слуцкім паўстаньні пра- 
чытаў сп. Левановіч. 


У мастацкую частку ўвайшлі дэкля. 
мацыі вершаў, а таксама некалькі ну- 
мароў на акардыёне маладых музыкаў 
сп.сп. А. і Т. Чарнагаловых і І. Акаві- 
тага. Пасьля гэтага была адыграна п'еса 
«Міхалка». Наагул праграма была до- 
сыць вялікая й заняла дзьве з паловай 
гадзіны часу. У ёй першы раз прыймалі 
ўдзел і дзеці, вучні мясцовай беларус- 
кай школы. 


Падчае вечару спадарьпі Кушнір і 
Салавей сабралі 21 фунт на пабудову 
царквы. 


П. Трысмахоў 


Інна рМН НН НН НН" 


пур ўцрЎЎ 


Беларускі тыднёвік палітыкі, Культур» 





й грамадзкага жыцьі:я. 


Выдавец: Уладзімер Бортнік 


РЭДАГУЕ КАЛЕГІЯ 
Артыкулы, падпісаныя прозьвішчам 
або ініцыяламі аўтара, не заўсёды выраз. 


жаюць пагляды Рэдакцыі. Незамоўленыя 


рукапісы назад не зварочваюцца. Рэдак- 
цыя адказвае на лісты толькі пасьли 
далучэньня паштовае маркі або міжна- 
роднага паштовага купону. 





/ 
і 


